



PARLAMENT EWROPEW

2009 - 2014

Dokument ta' sessjoni

A7-0038/2012

27.2.2012

*****I**

RAPPORT

dwar il-proposta għal direttiva tal-Parlament Ewropew u tal-Kunsill li temenda d-Direttiva 1999/32/KE fir-rigward tal-kontenut ta' kubrit fil-fjuwils tal-baħar (COM(2011)0439 – C7-0199/2011 – 2011/0190(COD))

Kumitat għall-Ambjent, is-Saħħa Pubblika u s-Sikurezza tal-Ikel

Rapporteur: Satu Hassi

Tifsira tas-simboli użati

- * Proċedura ta' konsultazzjoni
- *** Proċedura ta' approvazzjoni
- ***I Proċedura leġislattiva ordinarja (l-ewwel qari)
- ***II Proċedura leġislattiva ordinarja (it-tieni qari)
- ***III Proċedura leġislattiva ordinarja (it-tielet qari)

(It-tip ta' proċedura jiddependi mill-bażi legali proposta mill-abbozz ta' att.)

Emendi għal abbozz ta' att

Fl-emendi li jsiru mill-Parlament, it-test emendat huwa indikat b'tipa ***grassa u korsiva***. Test *korsiv normal* huwa indikazzjoni għas-servizzi tekniċi li turi partijiet tal-abbozz ta' att li għalihom qed tkun proposta korrezzjoni bl-iskop li tgħin fil-preparazzjoni tat-test finali (pereżempju, żbalji ovvjji jew nuqqasijiet f'verzjoni lingwistika partikolari). Il-korrezzjonijiet proposti huma soġġetti għall-qbil tas-servizzi tekniċi involuti.

L-intestatura ta' kwalunkwe emenda għal att eżistenti, li l-abbozz ta' att ikollu l-ħsieb li jemenda, ikun fiha t-tielet u r-raba' linji li jidentifikaw rispettivament l-att eżistenti u d-dispożizzjoni kkonċernata f'dak l-att. Il-partijiet li jittieħdu kif inhuma minn dispożizzjoni eżistenti li l-Parlament jixtieq jemenda, imma li l-abbozz ta' att ma jkunx emenda, huma indikati b'tipa ***grassa***. It-thassir eventwali li jikkonċerna dawn il-partijiet jiġi indikat kif ġej: [...].

WERREJ

Pagna

ABBOZZ TA' RIŻOLUZZJONI LEGIŻLATTIVA TAL-PARLAMENT EWROPEW	5
NOTA SPJEGATTIVA.....	39
OPINJONI TAL-KUMITAT GHAT-TRASPORT U T-TURIŻMU.....	43
PROĊEDURA.....	69

ABBOZZ TA' RIŻOLUZZJONI LEĠIŻLATTIVA TAL-PARLAMENT EWROPEW

dwar il-proposta għal direttiva tal-Parlament Ewropew u tal-Kunsill li temenda d-Direttiva 1999/32/KE fir-rigward tal-kontenut ta' kubrit fil-fjuwils tal-bahar (COM(2011)0439 – C7-0199/2011 – 2011/0190(COD))

(Proċedura leġiżlattiva ordinarja: l-ewwel qari)

Il-Parlament Ewropew,

- wara li kkunsidra l-proposta tal-Kummissjoni lill-Parlament Ewropew u lill-Kunsill (COM(2011)0439),
 - wara li kkunsidra l-Artikolu 294(2) u l-Artikolu 192(1) tat-Trattat dwar il-Funzjonament tal-Unjoni Ewropea, skont liema artikoli l-Kummissjoni pprezentat il-proposta lill-Parlament (C7-0199/2011),
 - wara li kkunsidra l-Artikolu 294(3) tat-Trattat dwar il-Funzjonament tal-Unjoni Ewropea,
 - wara li kkunsidra l-opinjoni tal-Kumitat Ekonomiku u Soċjali Ewropew tat-18 ta' Jannar 2012¹,
 - wara konsultazzjoni mal-Kumitat tar-Regġuni,
 - wara li kkunsidra l-Artikolu 55 tar-Regoli ta' Proċedura tiegħu,
 - wara li kkunsidra r-rapport tal-Kumitat għall-Ambjent, is-Saħħa Pubblika u s-Sikurezza tal-Ikel u l-opinjoni tal-Kumitat għat-Trasport u t-Turiżmu (A7-0038/2012),
1. Jadotta l-pożizzjoni fl-ewwel qari li tidher hawn taħt;
 2. Jitlob lill-Kummissjoni biex terġa' tirreferi l-kwistjoni lill-Parlament jekk ikollha l-ħsieb li temenda l-proposta b'mod sustanzjali jew li tibdilha b'test ġdid;
 3. Jagħti struzzjonijiet lill-President tiegħu sabiex jgħaddi l-pożizzjoni tal-Parlament lill-Kunsill u lill-Kummissjoni kif ukoll lill-parlamenti nazzjonali.

Emenda 1

**Proposta għal direttiva - att li jemenda
Premessa 1a (ġdida)**

¹ Għad mhijiex ippubblikata f'Il-Ġurnal Uffiċjali.

Test propost mill-Kummissjoni

Emenda

(1a) L-Artikolu 191(2) tat-Trattat dwar il-Funzjonament tal-Unjoni Ewropea jipprovdli li l-politika tal-Unjoni dwar l-ambjent ghandha timmira lejn protezzjoni ta' livell gholi li tqis id-diversità tas-sitwazzjonijiet fid-diversi reġjuni tal-Unjoni.

Emenda 2

**Proposta ghal direttiva - att li jemenda
Premessa 1b (ġdida)**

Test propost mill-Kummissjoni

Emenda

(1b) L-aċidifikazzjoni ghadha problema mifruxa hafna fl-Ewropa. Reġjuni sostanzjali tal-Ewropa ghadhom partikolarment sensitivi ghall-problemi tal-aċidifikazzjoni u l-Unjoni ghadha ma kisbitx l-objettivi tagħha fir-rigward tat-tagħbijiet u l-livelli kritiċi.

Ġustifikazzjoni

L-emissjonijiet SOx huma wiehed mill-fatturi ewlenin li qed jikkawżaw l-aċidifikazzjoni fl-Ewropa.

Emenda 3

**Proposta ghal direttiva - att li jemenda
Premessa 3**

Test propost mill-Kummissjoni

Emenda

(3) L-emissjonijiet mit-trasport marittimu minhabba l-kombustjoni ta' fjuwils tal-baħar b'kontenut gholi ta' kubrit jikkontribwixxu għat-tniġġis tal-arja fil-forma ta' diossidu tal-kubrit u materja partikulata, li jagħmlu hsara lis-saħħa tal-bniedem u jikkontribwixxu **għall-aċidifikazzjoni**.

(3) L-emissjonijiet mit-trasport marittimu minhabba l-kombustjoni ta' fjuwils tal-baħar b'kontenut gholi ta' kubrit jikkontribwixxu għat-tniġġis tal-arja fil-forma ta' diossidu tal-kubrit u materja partikulata, li jagħmlu hsara lis-saħħa tal-bniedem u **lill-ambjent u jikkontribwixxu għall-formazzjoni ta' preċipitazzjonijiet**

aċidużi.

Ġustifikazzjoni

Id-diossidu tal-kubrit innifsu (mhux bħala prekursor ta' precipitazzjonijiet aċidużi) huwa ta' ħsara mhux biss għas-saħħa tal-bniedem, iżda huwa wkoll aġent korrużiv b'saħħtu fir-rigward tal-metalli u l-ligi, il-konkrit, u l-karbonat li bihom huma magħmula ħafna monumenti storiċi u materjali li bihom jinkesa l-ġebel. Għall-fini ta' ċarezza – precipitazzjoni aċiduża tiffirma u tikkontribwixxi għall-aċidifikazzjoni tal-ilma u l-ħamrija tal-wieċ.

Emenda 4

Proposta għal direttiva - att li jemenda Premessa 3a (ġdida)

Test propost mill-Kummissjoni

Emenda

(3a) It-tniġġis tal-arja kkawżat mill-vapuri rmiġġati, b'mod partikolari mill-vapuri tal-kruċieri, huwa ta' thassib magġuri għall-bliet li għandhom port fir-rigward tal-isforzi tagħhom biex jilhqg l-valuri ta' limitu tal-Unjoni għall-kwalità tal-arja għall-materja partikulata u l-NO₂.

Ġustifikazzjoni

Magni awżiljarji jipprovdu l-elettriku għall-vapuri meta jkunu rmiġġati. It-tniġġis tal-arja li jirriżulta mill-ġenerazzjoni tal-enerġija għall-vapuri fil-portijiet hija problema akuta ħafna tal-kwalità tal-arja fil-bliet li għandhom port. Din il-kwistjoni hija partikolarment importanti għall-vapuri tal-kruċieri li għandhom ħtieġa relattivament akbar ta' elettriku mill-vapuri tat-tagħbija.

Emenda 5

Proposta għal direttiva - att li jemenda Premessa 3b (ġdida)

Test propost mill-Kummissjoni

Emenda

(3b) L-Istati Membri għandhom jappoġġjaw l-iżvilupp tal-infrastruttura meħtieġa għan-netwerk tal-elettriku terrestri, billi l-elettriku għall-vapuri ta' daż-żmien normalment jiġi pprovdut minn magni awżiljarji.

Emenda 6

Proposta ghal direttiva - att li jemenda Premessa 3c (ġdida)

Test propost mill-Kummissjoni

Emenda

(3c) L-emissjonijiet minn sorsi bbażati fuq l-art tnaqqsu, filwaqt li t-tniġġis tal-arja mit-trasport marittimu mistenni jiżdied drastikament. Sa bejn wiehed u iehor l-2020, jekk ma tittihidx azzjoni ulterjuri, l-emissjonijiet tal-SOx u l-NOx ġejjin mit-trasport marittimu għaldaqstant se jkunu oghla mill-emissjonijiet ġejjin mis-sorsi kollha bbażati fuq l-art.

Ġustifikazzjoni

Is-settur marittimu huwa sors importanti ta' tniġġis tal-arja fl-UE. F'xenarju fejn kollox jibqa' għaddej bħas-soltu, l-emissjonijiet tas-settur se jaqbzu l-emissjonijiet ġejjin minn sorsi bbażati fuq l-art. Dan isahħaħ il-ħtieġa li jitnaqqsu rapidament l-emissjonijiet tal-SOx mit-trasport marittimu kif ukoll li jiġu indirizzati l-emissjonijiet tal-NOx fil-ġejjieni l-aktar qrib.

Emenda 7

Proposta ghal direttiva - att li jemenda Premessa 3d (ġdida)

Test propost mill-Kummissjoni

Emenda

(3d) Il-ħsara lis-saħha tal-bniedem bhala konsegwenza tat-tniġġis tal-arja fil-portijiet u fi bliet qrib għandha tkun irrimedjata permezz tal-użu ta' fjuwils b'kontenut massimu ta' kubrit ta' 0.10% skont il-massa għal manuvri ta' trakkur u tluq.

Emenda 8

Proposta ghal direttiva - att li jemenda Premessa 4

Test propost mill-Kummissjoni

(4) Skont id-Direttiva 1999/32/KE, il-Kummissjoni trid tirrapporta lill-Parlament Ewropew u lill-Kunsill dwar l-implimentazzjoni tad-Direttiva u tressaq kwalunkwe proposta għal emendi, b'mod partikolari fir-rigward tat-tnaqqis tal-limiti ta' kubrit għall-fjuwil tal-baħar f'Żoni ta' Kontroll għall-Emissjonijiet tal-SOx (SECAs), skont il-**hidma fi hdan l-Organizzazzjoni** Marittima Internazzjonali (IMO).

Emenda

(4) Skont id-Direttiva 1999/32/KE, il-Kummissjoni trid tirrapporta lill-Parlament Ewropew u lill-Kunsill dwar l-implimentazzjoni tad-Direttiva u tressaq kwalunkwe proposta għal emendi, b'mod partikolari fir-rigward tat-tnaqqis tal-limiti ta' kubrit għall-fjuwil tal-baħar f'Żoni ta' Kontroll għall-Emissjonijiet tal-SOx (SECAs), skont il-**hidma tal-Organizzazzjoni** Marittima Internazzjonali (IMO).

Ġustifikazzjoni

It-tnaqqis tal-kontenut tal-kubrit fil-fjuwils tal-baħar huwa determinat mill-IMO; huwa komputu magġuri u l-livell l-aktar xieraq għat-teħid tad-deċiżjonijiet għall-ikkompletar tiegħu huwa l-livell internazzjonali. Fil-proposta tagħha l-Kummissjoni għandha tinsisti fuq l-importanza tad-dimensjoni internazzjonali u ma għandhiex għalhekk tagħti l-impressjoni li l-hidma tal-IMO hija semplicement waħda sekondarja u li tista' tigi emendata mingħajr ma l-ewwel jiġu mgħarrfa l-partijiet internazzjonali l-oħra.

Emenda 9

**Proposta għal direttiva - att li jemenda
Premessa 4a (ġdida)**

Test propost mill-Kummissjoni

Emenda

(4a) Huwa importanti wkoll li l-Kummissjoni tivvaluta l-konsegwenzi tal-iżgurar tal-konformità tas-settur tat-trasport marittimu fuq il-bażi ta' rapporti mfassla mill-Istati Membri, bil-ghan li jkun jista' jsir l-ippjanar upsteam ta' miżuri xierqa ta' akkumpanjament, partikolarment billi jitwettqu studji dwar id-disponibilità tal-fjuwils, il-prezzijiet tagħhom, ir-riskji ta' bidla modali b'lura u l-impatt ta' din id-direttiva fuq l-operaturi ekonomiċi kollha fis-settur tat-trasport marittimu. Ir-riżultati ta' dawn l-istudji jagħmluha possibbli li jiġu ċċarati l-proposti tal-Kummissjoni dwar l-applikazzjoni fil-prattika tal-“kaxxa tal-

ghodda” taghha, kif imsemmi fid-dokument ta’ hidma tal-persunal tal-Kummissjoni tas-16 ta’ Settembru 2011 intitolat “Pollutant emission reduction from maritime transport and the sustainable waterborne transport toolbox”, u l-implimentazzjoni tal-arrangamenti ghat-trasport sostenibbli fuq l-ilmijiet.*

** SEC (2011)1052 finali.*

Ġustifikazzjoni

Il-miżuri ta' akkumpanjament jidhru li huma essenzjali bil-għan li s-settur tat-trasport marittimu jkun megħjun jadatta: din hija t-tifsira tal-komunikazzjoni tal-Kummissjoni COM(2011)441. Kwalunkwe tnaqqis fis-servizzi marittimi għandu jiġi evitat u għalhekk hemm il-ħtieġa li ssir evalwazzjoni aktar 'il fuq tal-konsegwenzi ta' din id-direttiva f'dak li hu l-iżgurar tal-konformità, sabiex jiġu kkunsidrati miżuri xierqa possibbli biex isir segwitu tal-proposta tal-Kummissjoni dwar il-miżuri akkumpanjanti għall-operaturi f'dan is-settur.

Emenda 10

Proposta għal direttiva - att li jemenda Premessa 4b (għdida)

Test propost mill-Kummissjoni

Emenda

(4b) Xi metodi għat-tnaqqis tal-SOx jistgħu jiġġeneraw l-iskart, b'mod partikolari l-ilma użat li jkun fih il-merkurju, is-selenju, u elementi traċċa ohra li jistgħu jeħtieġu t-trattament tal-ilma użat qabel ma jintrema. Il-Kummissjoni għandha tadotta linji gwida għall-iżvilupp armonizzat tal-facilitajiet tal-ilqugh fil-portijiet tal-Unjoni.

Ġustifikazzjoni

Filwaqt li 'scrubbers' tal-SOx jistgħu jkunu għodod effiċjenti għat-tnaqqis tal-emissjonijiet, dawn jistgħu jiġġeneraw skart li ma għandux jintrema ġol-ibħra. Il-Kummissjoni għandha ttipromwovi l-iżvilupp fil-portijiet tal-UE tal-infrastruttura meħtieġa biex jintlaqa' u jiġi ttrattat l-ilma użat minn 'scrubbers'.

Emenda 11

Proposta għal direttiva - att li jemenda Premessa 6

Test propost mill-Kummissjoni

(6) L-Anness VI rivedut tal-MARPOL jintroduċi, fost l-oħrajn, limiti aktar stretti għall-kubrit tal-fjuwils tal-baħar fis-SECAs (1.00 % mill-1 ta' Lulju 2010 u 0.50 % mill-1 ta' Jannar 2015) kif ukoll fiż-żoni tal-baħar barra s-SECAs (3.5 % mill-1 ta' Jannar 2012 u, fil-prinċipju, 0.10 % mill-1 ta' Jannar 2020). Il-maġġoranza tal-Istati Membri huma obbligati jesiġu li l-vapuri jużaw fjuwil b'kontenut ta' kubrit ta' mhux aktar minn 1.00 % fis-SECAs mill-1 ta' Lulju 2010 fuq il-baži tal-impenji internazzjonali tagħhom. Sabiex tiġi żgurata l-koerenza mal-liġi internazzjonali kif ukoll sabiex jiġi żgurat infurzar korrett tal-istandards il-godda għall-kubrit li ġew stabbiliti b'mod globali fl-Unjoni, id-dispożizzjonijiet tad-Direttiva 1999/32/KE għandhom jiġu allinjati mal-Anness VI rivedut tal-MARPOL. Sabiex tiġi żgurata l-kwalità minima tal-fjuwil użat mill-vapuri għal konformità abbażi tal-fjuwil jew tat-teknoloġija, ma għandux jithalla jintuża jew jitqiegħed fis-suq tal-Unjoni fjuwil tal-baħar li l-kontenut ta' kubrit tiegħu jaqbeż l-istandard ġenerali ta' 3.5 % skont il-massa.

Emenda

(6) L-Anness VI rivedut tal-MARPOL jintroduċi, fost l-oħrajn, limiti aktar stretti għall-kubrit tal-fjuwils tal-baħar fis-SECAs (1.00 % mill-1 ta' Lulju 2010 u 0.50 % mill-1 ta' Jannar 2015) kif ukoll fiż-żoni tal-baħar barra s-SECAs (3.5 % mill-1 ta' Jannar 2012 u, fil-prinċipju, 0.10 % mill-1 ta' Jannar 2020). Il-maġġoranza tal-Istati Membri huma obbligati jesiġu li l-vapuri jużaw fjuwil b'kontenut ta' kubrit ta' mhux aktar minn 1.00 % fis-SECAs mill-1 ta' Lulju 2010 fuq il-baži tal-impenji internazzjonali tagħhom. Sabiex tiġi żgurata l-koerenza mal-liġi internazzjonali ***u kundizzjonijiet ugwali globali***, kif ukoll sabiex jiġi żgurat infurzar korrett tal-istandards il-godda għall-kubrit li ġew stabbiliti b'mod globali fl-Unjoni, id-dispożizzjonijiet tad-Direttiva 1999/32/KE għandhom jiġu allinjati ***għallanqas*** mal-Anness VI rivedut tal-MARPOL. ***Minhabba l-htieġa li jiġi żgurat li l-Istati Membri kollha jkollhom aċċess effikaċi u ugwali għas-suq intern u dak internazzjonali, huwa importanti li jiġu magħrufa l-isfidi li xi industrij se jaffaċċaw bl-introduzzjoni ta' livelli differenti ta' emissjoni ta' kubrit fl-Unjoni. Barra minn hekk, huwa importanti li s-sitwazzjoni tiġi ssorveljata mill-qrib u li jinholqu soluzzjonijiet li jistgħu jiksibu kundizzjonijiet ugwali minimi.*** Sabiex tiġi żgurata l-kwalità minima tal-fjuwil użat mill-vapuri għal konformità abbażi tal-fjuwil jew tat-teknoloġija, ma għandux jithalla jintuża jew jitqiegħed fis-suq tal-Unjoni fjuwil tal-baħar li l-kontenut ta' kubrit tiegħu jaqbeż l-istandard ġenerali ta' 3.5 % skont il-massa.

Emenda 12

Proposta għal direttiva – att li jemenda Premessa 7

Test propost mill-Kummissjoni

(7) Il-vapuri tal-passiġġieri joperaw l-aktar fil-portijiet jew qrib żoni kostali u l-impatti tagħhom fuq is-saħħa tal-bniedem u l-ambjent huma sinifikanti. Dawk il-vapuri huma meħtieġa jużaw fjuwil tal-baħar bl-istess kontenut massimu ta' kubrit kif applikabbli fis-SECAs (1.5 %). Minhabba li se japplikaw standards aktar stretti dwar il-kubrit fis-SECAs, huwa ġustifikat mill-ħtieġa li tittejjeb il-kwalità tal-arja madwar il-portijiet u l-kosti fit-territorji mhux SECA li l-istess standards japplikaw għall-vapuri tal-passiġġieri. Madankollu, l-introduzzjoni ta' standard SECA ġdid għall-vapuri tal-passiġġieri se tiġi ttardjata bi tliet (5) snin sabiex jiġu evitati problemi potenzjali bid-disponibbiltà tal-fjuwil.

Emenda

(7) Il-vapuri tal-passiġġieri joperaw l-aktar fil-portijiet jew qrib żoni kostali u l-impatti tagħhom fuq is-saħħa tal-bniedem u l-ambjent huma sinifikanti. Dawk il-vapuri huma meħtieġa jużaw fjuwil tal-baħar bl-istess kontenut massimu ta' kubrit kif applikabbli fis-SECAs (1.5 %). Minhabba li se japplikaw standards aktar stretti dwar il-kubrit fis-SECAs, huwa ġustifikat mill-ħtieġa li tittejjeb il-kwalità tal-arja madwar il-portijiet u l-kosti fit-territorji mhux SECA li l-istess standards japplikaw għall-vapuri tal-passiġġieri. Madankollu, l-introduzzjoni ta' standard SECA ġdid għall-vapuri tal-passiġġieri se tiġi ttardjata bi tliet (5) snin sabiex jiġu evitati problemi potenzjali bid-disponibbiltà tal-fjuwil.

Meta dawn jista' jirriżultaw f'impatt soċjali negattiv sinifikanti fuq il-komunitajiet lokali li jgħixu fi gzejjer fiż-żoni l-aktar periferiċi tal-Unjoni u fuq it-territorju kollu tal-Greċja jew parti minnu, l-Istati Membri konċernati jistgħu jipposponu b'massimu ta' hames snin ohra l-applikazzjoni tal-istandard fir-rigward ta' numru limitat ta' vapuri tal-passiġġieri li joperaw b'servizzi regolari fuq rotot bejn il-portijiet tal-Unjoni, sakemm l-istandards rilevanti tal-kwalità tal-arja jiġu rispettati.

Emenda 13

Proposta ghal direttiva – att li jemenda Premessa 7a (ġdida)

Test propost mill-Kummissjoni

Emenda

(7a) Sabiex jiġu żgurati benefiċċji għall-kwalità tal-arja għall-Istati Membri li l-kosti tagħhom ma jagħmlux parti mis-SECAs, l-introduzzjoni ta' kwalunkwe żona ġdida ta' kontroll tal-emissjonijiet għandha tkun suġġetta għal proċess tal-IMO skont l-Anness VI tal-MARPOL u sostnuta minn każ fundat tajjeb ibbażat fuq raġunijiet ambjentali u ekonomiċi u appoġġata minn data xjentifika.

Emenda 14

Proposta ghal direttiva – att li jemenda Premessa 7b (ġdida)

Test propost mill-Kummissjoni

Emenda

(7b) Biex ikunu żgurati l-benefiċċji tal-kwalità tal-arja tal-Istati Membri li x-xtut tagħhom mhumiex parti mis-SECAs, u biex ikunu stabbiliti kundizzjonijiet minimi ndaqs għas-settur madwar l-Unjoni, l-istess rekwiżit rigward il-kwalità tal-fjuwil għandu jkun estiż fuq l-ibhra territorjali tal-Istati Membri u fuq żoni tal-kontroll tat-tniġġis 'il barra mis-SECAs.

Emenda 15

Proposta ghal direttiva – att li jemenda Premessa 7c (ġdida)

Test propost mill-Kummissjoni

Emenda

(7c) Sabiex tiġi ffaċilitata t-tranzizzjoni għal teknoloġiji godda tal-magni bil-potenzjal għal tnaqqis ulterjuri sinifikanti

tal-emissjonijiet fis-settur marittimu, il-Kummissjoni għandha tipprepara mingħajr dewmien strategija ta' utilizzazzjoni komprensiva għall-gass naturali likwifikat sabiex tippermetti u tinkoraggixxi l-użu ta' magni li joperaw bil-gass fil-vapuri.

Emenda 16

Proposta għal direttiva - att li jemenda Premessa 11a (ġdida)

Test propost mill-Kummissjoni

Emenda

(11a) Huwa partikolarment importanti li jiġi evitat li jkun hemm bidla modali b'lura, minhabba l-fatt li ż-żieda eventwali ta' merkanzija li tingarr bit-triq tmur kontra l-objettivi tat-tibdil fil-klima tal-Unjoni u żżid il-kongestjoni.

Ġustifikazzjoni

L-emissjonijiet medji tas-CO₂ għal kull tunnellata kilometru għall-garr bit-triq huma aktar minn seba' darbiet daqs dawk li jirriżultaw mit-trasport bil-baħar. B'riżultat ta' dan, għandhom jittieħdu miżuri biex jevitaw li din id-Direttiva twassal biex ikun hemm bidla minn garr tal-merkanzija bil-baħar għal garr bit-triq minhabba l-ispejjeż oghla ta' fjuwil għall-vapuri. Żieda fit-trasport bit-triq iżżid ukoll il-kongestjoni u l-livelli tal-ħsejjes, li t-tnejn diġà huma problemi serji għaċ-ċittadini Ewropej.

Emenda 17

Proposta għal direttiva - att li jemenda Premessa 11b (ġdida)

Test propost mill-Kummissjoni

Emenda

(11b) L-ispejjeż tar-rekwiżiti l-godda biex jonqsu l-emissjonijiet tal-kubrit qed jissograw li johlqu bidla modali b'lura, li huwa ta' thassib partikolari għal żoni u industrij li jiddependu sew mit-trasport bil-baħar. Il-Kummissjoni għandha tagħmel użu shih mill-istrumenti eżistenti, bħal Marco Polo u TEN-T, partikolarment

fl-Istati Membri qrib is-SECAs, biex tipprovdi għajnuna mmirata biex jiġi mminimizzata ir-riskju ta' bidla modali b'lura. Fid-dawl tas-sitwazzjoni ekonomika attwali u l-effetti possibbli ta' din id-Direttiva, il-Kummissjoni għandha tippreżenta miżuri konkreti li jipprovdu lill-industrija għajnuna ekonomika u finanzjarja għall-appoġġ ta' teknoloġiji marittimi favorevoli għall-ambjent qabel Jannar 2015, b'mod partikolari bil-kunsiderazzjoni tad-disponibilità tal-fjuwils, il-prezzijiet tagħhom, ir-riskji tal-bidla modali b'lura u l-impatt tal-miżuri provduti f'din id-Direttiva fuq l-operaturi ekonomiċi kollha fis-settur tat-trasport marittimu.

Ġustifikazzjoni

Spejjeż aktar għoljin għall-fjuwil tat-tbaħħir huma ta' thassib partikulari għall-prodotti bi proporzjon relattivament għoli ta' volum għall-valur, inklużi l-karta u l-metalli mhux maħduma. Filwaqt li l-proġetti ta' appoġġ għall-użu ta' Gass Naturali Likwifikat (LNG) jew teknoloġiji tal-iscrubbers diġà huma eliġibbli għall-fondi mill-programmi Marco Polo u TEN-T Motorways tal-Baħar, jekk irridu li l-bidla modali b'lura tiġi minimizzata, dan l-appoġġ jeħtieġ li jkun sostnut u msahħah.

Emenda 18

Proposta għal direttiva - att li jemenda Premessa 12

Test propost mill-Kummissjoni

(12) Għandu jiġi ffaċilitat l-aċċess għal metodi ta' tnaqqis tal-emissjonijiet. Dawn il-metodi jistgħu jipprovdu tnaqqis fl-emissjonijiet tal-anqas ekwivalenti jew, saħansitra akbar minn dak li jista' jinkiseb bl-użu ta' fjuwils b'livell baxx ta' kubrit, bil-kundizzjoni li ma jkollhomx effetti negattivi sinifikanti fuq l-ambjent, bħall-ekosistemi tal-baħar, u li jiġu żviluppati sugġett għal mekkaniżmi xierqa ta' approvazzjoni u kontroll. Il-kriterji għall-użu ta' metodi ta' tnaqqis tal-emissjonijiet għandhom jiġu stabbiliti jew mill-IMO, sugġetti għal supplimentazzjoni jew

Emenda

(12) Għandu jiġi ffaċilitat l-aċċess għal metodi ta' tnaqqis tal-emissjonijiet ***kif ukoll appoġġat permezz ta' incentivi.*** Dawn il-metodi jistgħu jipprovdu tnaqqis fl-emissjonijiet tal-anqas ekwivalenti jew, saħansitra akbar minn dak li jista' jinkiseb bl-użu ta' fjuwils b'livell baxx ta' kubrit, bil-kundizzjoni li ma jkollhomx effetti negattivi sinifikanti fuq l-ambjent, bħall-ekosistemi tal-baħar ***jew l-emissjonijiet tas-CO₂, jew fuq is-saħha tal-bniedem,*** u li jiġu żviluppati sugġett għal mekkaniżmi xierqa ta' approvazzjoni u kontroll. Il-kriterji għall-użu ta' metodi ta' tnaqqis tal-

emendar bid-Deċiżjoni tal-Kummissjoni jew, fin-nuqqas tal-istrumenti tal-IMO, mill-Kummissjoni Ewropea. Il-metodi alternattivi diġà magħrufa, bħall-użu ta' sistemi abbord għat-tindif tal-gass tal-egżost jew it-taħlita ta' fjuwil u gass naturali likwifikat (LNG) għandhom jiġu rikonoxxuti fl-Unjoni. Huwa importanti li *jiġi promoss* l-ittestjar u l-iżvilupp ta' metodi ġodda għat-tnaqqis tal-emissjonijiet.

emissjonijiet għandhom jiġu stabbiliti jew mill-IMO, suġġetti għal supplimentazzjoni jew emendar bid-Deċiżjoni tal-Kummissjoni jew, fin-nuqqas tal-istrumenti tal-IMO, mill-Kummissjoni Ewropea. Il-metodi alternattivi diġà magħrufa, bħall-użu ta' sistemi abbord għat-tindif tal-gass tal-egżost jew it-taħlita ta' fjuwil u gass naturali likwifikat (LNG) għandhom jiġu rikonoxxuti fl-Unjoni. Huwa importanti li *jiġu promossi u appoġġati finanzjarjment* l-ittestjar u l-iżvilupp ta' metodi ġodda għat-tnaqqis tal-emissjonijiet *u biex jiġi żgurati bilanċ bejn l-ispiza u l-effikaċja u d-disponibbiltà ta' tagħhom fuq skala kbira, sabiex, fost raġunijiet oħra, jiġu evitati l-bidlijiet modali, li jkunu kontroproduktivi għall-ambjent, mit-trasport marittimu fuq distanzi qosra għat-trakkijiet.*

Emenda 19

Proposta għal direttiva - att li jemenda Premessa 12a (ġdida)

Test propost mill-Kummissjoni

Emenda

(12a) L-użu tal-Gass Naturali Likwifikat (LNG) prattikament jelimina l-emissjonijiet tal-kubrit. Kodiċi ġdid għall-vapuri li jahdmu bl-LNG huwa mistenni li jiġi introdott fl-2014 flimkien mar-reviżjoni li jmiss tal-Konvenzjoni Internazzjonali għas-Salvagwardja tal-Hajja Umana fuq il-Baħar (SOLAS). L-Istati Membri għandhom jagħtu attenzjoni partikolari għall-htieġa li tiġi żgurata s-sikurezza u d-disponibilità, kif ukoll operazzjonijiet ta' bunkering sikuri, tal-vapuri li jahdmu bl-LNG, filwaqt li jipprevjenu li l-Konvenzjoni SOLAS riveduta tohloq barrieri bla bżonn għall-użu tal-LNG. Il-Kummissjoni għandha talloka fondi Ewropej bħall-Marco Polo b'mod kemm jista' jkun wiesa' biex tinkoraġġixxi l-użu ta' LNG b'ammont

baxx ta' kubrit bhala fjuwil marittimu. L-Istati Membri ghandhom jikkontribwixxu ghal din it-tendenza billi jaghmlu l-facilitajiet fiskali disponibbli ghas-sidien tal-bastimenti li jinvestu fl-użu tal-LNG jew fl-iżvilupp u l-użu tal-iscrubbers.

Ġustifikazzjoni

Huwa importanti li jitqiesu l-esperjenzi li għaddew meta wiehed jiġi għar-reviżjoni tal-Anness VI għall-Konvenzjoni dwar it-Tniġġis tal-Baħar (MARPOL) (il-proposta tal-Kummissjoni kienet waslet biss kwazi tliet snin wara li kien hemm qbil dwarha fl-2008 u xi Stati Membri kienu wrew dubji dwar dak li kien sar qbil fuqu). Għall-kuntrarju tal-Kummissjoni, l-Istati Membri, bhala membri fl-IMO, għandhom jiżguraw li l-Kodiċi l-ġdid tal-LNG jinkuraġġixxi l-użu ta' sors ta' fjuwil aktar nadif mingħajr ma jiġu kompromessi l-istandards tas-sikurezza. Għandhom jitqiesu r-regoli tas-sikurezza għall-operazzjonijiet ta' bunkering u d-disponibilità ta' installazzjonijiet tal-bunkering.

Emenda 20

Proposta ghal direttiva - att li jemenda Premessa 12b (ġdida)

Test propost mill-Kummissjoni

Emenda

(12b) L-Istati Membri jistghu, bhala soluzzjoni alternattiva biex inaqqsu l-emissjonijiet, jiffacilitaw sitwazzjoni fejn il-bastimenti irmiġġati jużaw sistemi tal-provvista tal-enerġija li jkunu fuq l-art minflok enerġija ġġenerata fuq il-bastimenti stess.

Emenda 21

Proposta ghal direttiva - att li jemenda Premessa 12c (ġdida)

Test propost mill-Kummissjoni

Emenda

(12c) Sabiex tiġi inkoraġġita l-adozzjoni bikrija tal-metodi ta' tnaqqis tal-emissjonijiet li jiksbu tal-inqas l-istess livelli ta' tnaqqis fl-emissjonijiet tal-kubrit kif stipulat f'din id-Direttiva, għandhom jiġu promossi alternattivi mill-Unjoni u mill-Istati Membri, bhalma huwa l-użu ta'

sistemi abbord ghat-tindif tal-gass tal-egżost u teknoloġiji tal-gass naturali likwifikat (LNG), permezz ta' inċentivi finanzjarji xierqa.

Emenda 22

**Proposta ghal direttiva – att li jemenda
Premessa 12d (ġdida)**

Test propost mill-Kummissjoni

Emenda

(12d) L-Istati Membri ghandhom ukoll jaghmlu użu ta' mekkaniżmi bħalma huma taxxi differenzjati u tariffi skont il-kilometri bbażati fuq il-prestazzjoni tal-emissjonijiet sakemm jidhol fis-sehh ir-rekwizit globali ta' 0.50% fir-rigward tal-kontenut massimu tal-kubrit tal-fjuwil.

Emenda 23

**Proposta ghal direttiva – att li jemenda
Premessa 12e (ġdida)**

Test propost mill-Kummissjoni

Emenda

(12e) Hemm bżonn li l-Istati Membri jintalbu japplikaw il-politiki ta' "l-ebda hlas speċjali" fuq skariki minn sistemi ghat-tindif tal-gass tal-egżost fil-portijiet biex ikun żgurat li jittiehed hsieb ta' kull skart li jiġi generat mill-użu ta' metodi ta' tnaqqis alternattivi.

Emenda 24

**Proposta ghal direttiva – att li jemenda
Premessa 12f (ġdida)**

Test propost mill-Kummissjoni

Emenda

(12f) Kull inċentiv finanzjarju provdut mill-Istati Membri għall-metodi ta' tnaqqis ta' emissjonijiet li jikseb tnaqqis

ta' emissjonijiet ekwivalenti ghal dak miksub permezz tal-użu ta' fjuwil b'livell baxx ta' kubrit, ghandu jqis l-investimenti ta' qabel il-5 ta' Lulju 2011, dment li t-tagħmir ikun konformi mal-kriterji tal-IMO, sakemm issir l-adozzjoni tal-kriterji supplimentari mill-Kummissjoni.

Emenda 25

Proposta ghal direttiva – att li jemenda Premessa 12g (ġdida)

Test propost mill-Kummissjoni

Emenda

(12g) Sabiex id-deċiżjonijiet dwar l-investment ikunu jistghu jsiru f'waqthom, l-inċentivi għandhom jappoġġaw l-adattament bikri. Sabiex jiġi evitat ir-riskju potenzjali ta' bidla modali b'lura u biex ikunu limitati l-iżvantagġi kompetittivi, jehtieg li jiġu introdotti programmi ta' fondi tal-Istati Membri għall-implimentazzjoni tar-rekwiżiti l-ġodda rigward l-użu ta' fjuwil b'kontenut baxx ta' kubrit.

Emenda 26

Proposta ghal direttiva - att li jemenda Premessa 12h (ġdida)

Test propost mill-Kummissjoni

Emenda

(12h) Metodi ta' tnaqqis alternattivi bhal "scrubbers" jistghu jiġġeneraw skart li m'għandux jintrema fil-baħar. Il-Kummissjoni, għalhekk, għandha tadotta linji gwida komuni biex tiżgura li jittiehed hsieb ta' dan l-iskart.

Emenda 27

Proposta ghal direttiva – att li jemenda Premessa 12i (ġdida)

Test propost mill-Kummissjoni

Emenda

(12i) L-Istati Membri għandhom jiżguraw id-disponibilità u d-distribuzzjoni bilanċjata tal-fjuwil konformi skont ir-Regolament 18 tal-Anness VI rivedut tal-MARPOL.

Emenda 28

Proposta ghal direttiva – att li jemenda Premessa 12j (ġdida)

Test propost mill-Kummissjoni

Emenda

(12j) Minhabba d-diffikultajiet li għaddew minnhom l-Istati Membri fl-ilhuq tal-miri tal-kwalità tal-arja stabbiliti fil-liġi tal-Unjoni u l-qabża li għadha teżisti bejn dawk il-miri u r-rakkomandazzjonijiet tal-Organizzazzjoni Dinjija tas-Sahha, il-Kummissjoni għandha tghin fit-thejjija tal-analiżi neċessarja għall-applikazzjoni tal-IMO għal htir ta' żoni addizzjonali tal-baħar Ewropew bhala s-SECAs, partikolarment fil-Mediterran, fil-Grigal tal-Atlantiku (inkluż il-Baħar Irlandiż) u fil-Baħar l-Iswed. Il-Kummissjoni għandha tinvestiga wkoll il-merti ta' htir ta' żoni tal-baħar Ewropej bhala Żoni ta' Kontroll tal-Emissjonijiet NOx.

Emenda 29

Proposta ghal direttiva – att li jemenda Premessa 13

Test propost mill-Kummissjoni

Emenda

(13) Sabiex tiġi deċiża d-data tal-applikazzjoni tal-limitu ta' 0.50 % kubrit, sabiex jiġu ddeżinjati SECAs godda, biex

(13) Sabiex jiġu ddeżinjati SECAs godda, biex jiġu approvati metodi alternattivi godda għat-tnaqqis tal-emissjonijiet u

jigū approvati metodi alternattivi godda għat-tnaqqis tal-emissjonijiet u sabiex jigū stabbiliti l-kundizzjonijiet xierqa għall-użu tagħhom, sabiex jigi żgurat monitoraġġ xieraq tal-kontenut ta' kubrit tal-fjuwils u l-kontenut u l-format armonizzat tar-rapporti tal-Istati Membri u sabiex id-dispożizzjonijiet tad-Direttiva jigū adattati għall-progress xjentifiku u tekniku, is-setgħa li tadotta atti skont l-Artikolu 290 tat-Trattat dwar il-Funzjonament tal-Unjoni Ewropea għandu jigū delegat lill-Kummissjoni fir-rigward ***tal-ispeċifikazzjoni tad-data minn meta għandu japplika fl-Unjoni l-kontenut massimu ta' kubrit fil-fjuwils ta' 0.50 % skont il-massa, id-deżinjazzjoni*** ta' SECAs godda fuq il-bażi tad-deċiżjoni tal-IMO, l-approvazzjoni ta' metodi godda għat-tnaqqis tal-emissjonijiet li mhumiex koperti bid-Direttiva 96/98/EC u l-istabbiliment, is-supplimentazzjoni u l-emendar tal-kundizzjonijiet għall-użu tagħhom, l-ispeċifikazzjoni tal-mezzi għat-teħid ta' kampjuni u l-monitoraġġ tal-emissjonijiet u l-kontenut u l-format tar-rapport u l-emenda tal-Artikolu 2, il-punti 1, 2, 3, 3a, 3b u 4 jew l-Artikolu 6 l-paragrafu 1(a) u 2 fid-dawl tal-progress xjentifiku u tekniku u, fejn ikun rilevanti, l-istrumenti tal-IMO. Huwa importanti ħafna li l-Kummissjoni twettaq konsultazzjonijiet xierqa matul il-ħidma preparatorja tagħha, inkluż fil-livell ta' esperti. Il-Kummissjoni, meta tkun qiegħda tipprepara u tfassal atti ta' delega, għandha tiżgura trażmissjoni simultanja, f'waqtha u xierqa tad-dokumenti rilevanti lill-Parlament Ewropew u lill-Kunsill.

Emenda 30

Proposta għal direttiva - att li jemenda Premessa 14a (ġdida)

sabiex jigū stabbiliti l-kundizzjonijiet xierqa għall-użu tagħhom, sabiex jigi żgurat monitoraġġ xieraq tal-kontenut ta' kubrit tal-fjuwils u l-kontenut u l-format armonizzat tar-rapporti tal-Istati Membri u sabiex id-dispożizzjonijiet tad-Direttiva jigū adattati għall-progress xjentifiku u tekniku, is-setgħa li tadotta atti skont l-Artikolu 290 tat-Trattat dwar il-Funzjonament tal-Unjoni Ewropea għandu jigū delegat lill-Kummissjoni fir-rigward ***tal-ħtir*** ta' SECAs godda fuq il-bażi tad-deċiżjoni tal-IMO, l-approvazzjoni ta' metodi godda għat-tnaqqis tal-emissjonijiet li mhumiex koperti bid-Direttiva 96/98/EC u l-istabbiliment, is-supplimentazzjoni u l-emendar tal-kundizzjonijiet għall-użu tagħhom, l-ispeċifikazzjoni tal-mezzi għat-teħid ta' kampjuni u l-monitoraġġ tal-emissjonijiet u l-kontenut u l-format tar-rapport u l-emenda tal-Artikolu 2, il-punti 1, 2, 3, 3a, 3b u 4 jew l-Artikolu 6, il-paragrafu 1(a) u 2, fid-dawl tal-progress xjentifiku u tekniku u, fejn ikun rilevanti, l-istrumenti tal-IMO. Huwa importanti ħafna li l-Kummissjoni twettaq konsultazzjonijiet xierqa matul il-ħidma preparatorja tagħha, inkluż fil-livell ta' esperti. Il-Kummissjoni, meta tkun qiegħda tipprepara u tfassal atti ta' delega, għandha tiżgura trażmissjoni simultanja, f'waqtha u xierqa tad-dokumenti rilevanti lill-Parlament Ewropew u lill-Kunsill.

Test propost mill-Kummissjoni

Emenda

(14a) Bil-hsieb tad-dimensjoni globali tal-politika ambjentali u tal-emissjonijiet mit-trasport marittimu, din id-Direttiva tinkoraggixxi lill-Unjoni u l-Istati Membri tagħha biex javvanzaw b'mod attiv, fl-IMO, l-objettiv tal-akkwist tal-istandards uniformi tal-emissjonijiet għaż-żoni marritimi kollha tad-dinja.

Emenda 31

Proposta għal direttiva - att li jemenda

Artikolu 1 – punt 2 – punt -a (ġdid)

Direttiva 1999/32/KE

Artikolu 2 – punt 3

Test propost mill-Kummissjoni

Emenda

(-a) il-punt 3 jinbidel b'li ġej:

'3. karburant marittimu jfisser kull karburant likwidu li ġej miż-żejt, kif ukoll bijofjuwils, maħsuba għall-użu fuq bastiment, li jinkludi dawk il-karburanti definiti fl-ISO 8217. Dan jinkludi kwalunkwe karburant likwidu li ġej miż-żejt għall-użu fuq bastimenti għall-passaġġi tal-ilma interni jew dgħajjes li jintużaw għar-rikreazzjoni, kif definit fid-Direttiva 97/68/KE tal-Parlament Ewropew u tal-Kunsill tas-16 ta' Diċembru 1997 dwar l-approssimazzjoni tal-liġijiet tal-Istati Membri fir-rigward tal-miżuri kontra l-emissjoni ta' susinkwinanti ta' gass u partikolati minn magni tal-kombustjoni interna li għandhom jiġu installati f'makkinarju mobbli mhux għat-triq u d-Direttiva 94/25/KE tal-Parlament Ewropew u tal-Kunsill tas-16 ta' Ġunju 1994 dwar l-approssimazzjoni tal-liġijiet, regolamenti u dispożizzjonijiet amministrattivi tal-Istati Membri marbuta mad-dgħajjes li jintużaw għar-

rikreazzjoni, meta bastimenti bhal dawn ikunu fuq il-baħar;'

Ġustifikazzjoni

L-użu tal-bijoffjuwils diġà huwa teknikament possibbli lllum u t-tali fjuwils huma wkoll disponibbli għall-bastimenti. Għalhekk, id-Direttiva għandha tkun ċara fi kliemha li qed tippermetti wkoll l-użu ta' bijoffjuwils.

Emenda 32

Proposta għal direttiva – att li jemenda

Artikolu 1 – punt 4

Direttiva 1999/32/KE

Artikolu 3a

Test propost mill-Kummissjoni

L-Istati Membri għandhom jiżguraw li ma jintużawx jew jitqiegħdu fis-suq fjuwils tal-baħar fit-territorju tagħhom jekk il-kontenut ta' kubrit tagħhom jaqbeż 3.5 % skont il-massa.

Emenda

L-Istati Membri għandhom jiżguraw li ma jintużawx jew jitqiegħdu fis-suq fjuwils tal-baħar fit-territorju tagħhom jekk il-kontenut ta' kubrit tagħhom jaqbeż 3.5% skont il-massa, ***hlief għall-fjuwils mahsuba biex ifornu lill-vapuri li qed jużaw il-metodi għat-tnaqqis tal-emissjonijiet imsemmija fl-Artikolu 4c b'sistemi magħluqa.***

Emenda 33

Proposta għal direttiva – att li jemenda

Artikolu 1 – punt 6 – sottopunt b

Direttiva 1999/32/KE

Artikolu 4a – paragrafu 1 – subparagrafu 2

Test propost mill-Kummissjoni

Dan il-paragrafu għandu japplika għall-bastimenti li jtajru liema bandiera jtajru, inklużi bastimenti li l-vjaġġ tagħhom ikun beda barra l-Unjoni.

Emenda

Dan il-paragrafu għandu japplika għall-bastimenti li jtajru liema bandiera jtajru, inklużi bastimenti li l-vjaġġ tagħhom ikun beda barra l-Unjoni, ***minghajr preġudizzju għall-eżenzjonijiet li jinsabu fl-Anness VI tal-MARPOL.***

Emenda 34

Proposta ghal direttiva - att li jemenda
Artikolu 1 – punt 6 – punt b
Direttiva 1999/32/KE
Artikolu 4a – paragrafu 1 – subparagrafu 2a (ġdid)

Test propost mill-Kummissjoni

Emenda

L-Istati Membri għandhom jadottaw miżuri finanzjarji favur is-setturi jew sottosetturi determinati li jkunu esposti għal riskju ta' diffikultà ekonomika minhabba l-implimentazzjoni tar-rekwiżiti stipulati fil-punt (b) tal-Artikolu 4a(1) u biex jikkompensaw għall-ispejjeż tal-implimentazzjoni ta' dawn ir-rekwiżiti.

Il-Kummissjoni għandha, sa tmiem l-2013, tadotta gwida dwar ir-regoli applikabbli ta' għajjnuna mill-Istat li għandhom jiġu segwiti f'dan ir-rigward.

Ġustifikazzjoni

Il-konformità mat-tnaqqis tal-limiti tal-kubrit għall-fjuwils tal-baħar tirriżulta f'żieda sinifikanti fil-ħlasijiet tal-merkanzija marittima. Dan għandu impatt negattiv serju fuq il-kompetittività tal-industriji li jiddependu mis-servizzi tat-trasport marittimu. L-Istati Membri bi fruntieri mas-SECAs għandhom jingħataw permess jikkompensaw b'mod temporanju b'għajjnuna mill-Istat l-ispejjeż għall-impriżi li huma sugġetti għall-kompetizzjoni globali u li huma esposti għal spejjeż sinifikanti relatati mar-regolament tal-kubrit.

Emenda 35

Proposta ghal direttiva – att li jemenda
Artikolu 1 – punt 6 – sottopunt c
Direttiva 1999/32/KE
Artikolu 4a – paragrafu 1a

Test propost mill-Kummissjoni

Emenda

1a. L-Istati Membri għandhom jieħdu l-miżuri kollha meħtieġa sabiex jiżguraw li ma jintużawx fjuwils tal-baħar fiż-żoni tal-ibħra territorjali tagħhom, żoni ekonomiċi esklużivi u żoni ta' kontroll tat-tniġġis jekk il-kontenut ta' kubrit ta' dawk il-fjuwils skont il-massa jaqbeż:

1a. L-Istati Membri għandhom jieħdu l-miżuri kollha meħtieġa sabiex jiżguraw li ma jintużawx fjuwils tal-baħar fiż-żoni tal-ibħra territorjali tagħhom, żoni ekonomiċi esklużivi u żoni ta' kontroll tat-tniġġis jekk il-kontenut ta' kubrit ta' dawk il-fjuwils skont il-massa jaqbeż:

- (a) 3.50 % mill-1 ta' Jannar 2012;
(b) 0.50% *mill-1 ta' Jannar 2020*.

Il-Kummissjoni għandu jkollha s-setgħa li tadotta atti ta' delega skont l-Artikolu 9a ta' din id-Direttiva rigward id-data li minnha japplika l-istandard dwar il-kubrit li hemm stipulat fil-punt (b) ta' dan il-paragrafu. Fuq il-bażi tal-valutazzjoni dwar id-disponibbiltà ta' fjuwil tal-baħar sabiex jiġi osservat il-kontenut massimu ta' kubrit fil-fjuwil ta' 0.50 % skont il-massa, li hemm referenza għalih fir-Regolament 14(8) tal-Anness VI tal-MARPOL, din id-data għandha tkun l-1 ta' Jannar 2020 jew l-1 ta' Jannar 2025.

Dan il-paragrafu għandu japplika għall-bastimenti kollha tal-bnadar kollha, inklużi l-bastimenti li l-vjaġġ tagħhom ikun beda barra mill-Unjoni, mingħajr preġudizzju għall-paragrafi 1 u 4 u l-Artikolu 4b.

Emenda 36

Proposta għal direttiva – att li jemenda Artikolu 1 – punt 6 – sottopunt d
Direttiva 1999/32/KE
Artikolu 4a – paragrafu 2

Test propost mill-Kummissjoni

Il-Kummissjoni għandu jkollha s-setgħa li tadotta atti ta' delega skont l-Artikolu 9a ta' din id-Direttiva fir-rigward tad-deżinjazzjoni ta' żoni tal-baħar bħalma huma ż-Żoni ta' Kontroll tal-Emissjonijiet tal-SO_x *fuq il-bażi tad-deċiżjoni tal-IMO* skont ir-Regolament 14(3)(2) tal-Anness VI tal-MARPOL.

- (a) 3.50 % mill-1 ta' Jannar 2012;
(b) 0.50% *mill-1 ta' Jannar 2015*;
(ba) 0.10% mill-1 ta' Jannar 2020.

Dan il-paragrafu għandu japplika għall-bastimenti kollha tal-bnadar kollha, inklużi l-bastimenti li l-vjaġġ tagħhom ikun beda barra mill-Unjoni, mingħajr preġudizzju għall-paragrafi 1 u 4 u l-Artikolu 4b.

Emenda

Il-Kummissjoni għandu jkollha s-setgħa li tadotta atti ta' delega skont l-Artikolu 9a ta' din id-Direttiva fir-rigward tad-deżinjazzjoni ta' żoni tal-baħar bħalma huma ż-Żoni ta' Kontroll tal-Emissjonijiet tal-SO_x *b'konformità mad-deżinjazzjoni tal-IMO* skont ir-Regolament 14(3)(2) tal-Anness VI tal-MARPOL.

Emenda 37

Proposta ghal direttiva – att li jemenda
Artikolu 1 – punt 6 – sottopunt e
Direttiva 1999/32/KE
Artikolu 4a – paragrafu 4a (ġdid)

Test propost mill-Kummissjoni

Emenda

4a. Fil-każ ta' nuqqas ta' konformità mal-limiti stipulati fil-paragrafi 1, 1a u 4, u wara eżami tal-elementi kollha ta' evidenzi, l-awtoritajiet li qeghdin jeżerċitaw Kontroll fuq il-Port tal-Istat ghandu jkollhom is-setgha li jwaqqfu l-vapur sakemm il-ksur ikun ġie rettifikat.

Vapuri li ma jkunux konformi se jkunu meħtieġa li jhottu l-fjuwil u jkunu soġġetti ghal penali kuljum ghal kull element ta' ksur.

L-Istati Membri jistgħu jiehdu wkoll azzjoni addizzjonali skont il-liġi marittima internazzjonali.

Emenda 38

Proposta ghal direttiva – att li jemenda
Artikolu 1 – punt 6 – sottopunt e
Direttiva 1999/32/KE
Artikolu 4a – paragrafu 4b (ġdid)

Test propost mill-Kummissjoni

Emenda

4b. B'deroga mill-paragrafi 4 u 4a, meta l-konformità mal-valuri limitu li saret referenza ghalihom fil-paragrafu 4 tirriżulta f'impatt soċjali negattiv sinifikanti fuq il-komunitajiet lokali li jghixu fi gżejjer fiż-żoni l-aktar periferiċi tal-Unjoni u fuq it-territorju kollu tal-Greċja jew parti minnu, l-Istati Membri konċernati jistgħu jippostponu b'massimu ta' hames snin l-iskadenzi li saret referenza ghalihom f'dak il-paragrafu, fir-rigward ta' numru limitat ta' vapuri tal-passiġġieri li joperaw b'servizzi

regolari fuq rotot bejn il-portijiet tal-Unjoni, sakemm l-istandards rilevanti tal-kwalità tal-arja jiġu rispettati.

L-Istati Membri li bi hsiebhom jaghmlu użu min din id-dispożizzjoni ghandhom jistabbilixxu lista ta' bastimenti u ta' rotot eliġibbli biex jibbenefikaw minn din id-deroga u jissottomettuha ghall-approvazzjoni lill-Kummissjoni. L-Istati Membri konċernati ghandhom jaghmlu l-lista approvata pubblika.

Emenda 39

Proposta ghal direttiva – att li jemenda

Artikolu 1 – punt 6 – punt e

Direttiva 1999/32/KE

Artikolu 4a – paragrafu 4c (ġdid)

Test propost mill-Kummissjoni

Emenda

4c. L-Istati Membri ghandhom jiehdu l-miżuri kollha mehtieġa sabiex jiżguraw li ma jintużawx fjuwils tal-baħar fl-ibhra territorjali tagħhom u f'żoni ta' kontroll tat-tniġġis li jinsabu barra ż-Żoni ta' Kontroll tal-Emissjonijiet tal-SO_x minn ebda vapur li jopera servizzi regolari lejn jew minn kwalunkwe port tal-Unjoni jekk il-kontenut ta' kubrit ta' dawk il-fjuwils skont il-massa jaqbeż iż-0.10% mill-1 ta' Jannar 2015.

Dan il-paragrafu ghandu japplika ghall-bastimenti li jtajru liema bandiera jtajru, inklużi bastimenti li l-vjaġġ tagħhom ikun beda barra l-Unjoni.

Emenda 40

Proposta ghal direttiva

Artikolu 1 – punt 7

Direttiva 1999/32/KE

Artikolu 4b – paragrafu 3a (ġdid)

3a. Mill-1 ta' Jannar 2015, Istituti Membri għandhom jiehdu l-passi meħtieġa biex jallinjaw il-kontenut ta' kubrit fil-fjuwils użati minn vapuri f'passaġġi tal-ilma interni, f'ibhra territorjali tal-Unjoni jew minn kwalunkwe vapur imriġġat f'xi port tal-Unjoni, mal-valuri li jinsabu fl-Artikolu 4(2) tad-Direttiva 98/70/KE.

Ġustifikazzjoni

Skont ir-regim attwali, valuri differenti marbutin mal-limitu tal-kubrit japplikaw għal vapuri li jbaħħru fuq l-oċeani u bastimenti li jintużaw f'passaġġi tal-ilma interni, anke jekk ibahħru fl-istess estwarju. Jeħtieġ li din il-lakuna tingħalaq u l-valuri għall-limiti rigward bastimenti li jbaħħru fuq l-oċeani għandhom ikunu allinjati mad-dispożizzjonijiet dwar it-tbaħħir f'passaġġi tal-ilma interni u makkinarju mobbli mhux stradali attwalment infurzati mid-direttiva tal-UE dwar il-kwalità tal-fluwils. Minhabba l-effetti lokali fuq is-saħħa tal-emissjonijiet tal-vapuri (speċjalment tal-partikolati) u l-konċentrazzjoni tal-popolazzjonijiet li hemm fir-regjuni tal-kosta, jeħtieġ li jittieħdu miżuri biex jitnaqqas it-tniġġis tal-arja lokali. Standards tal-kubrit simili għal tbaħħir mal-kosta u f'passaġġi tal-ilma interni huma ġustifikati mill-ħtieġa li titjieb il-kwalità tal-arja madwar il-portijiet u f'żoni mal-kosta.

Emenda 41

Proposta għal direttiva – att li jemenda

Artikolu 1 – punt 7

Direttiva 1999/32/KE

Artikolu 4ba (ġdid)

Artiklu 4ba

Disponibbiltà tal-fjuwils tal-baħar

1. L-Istituti Membri għandhom jiehdu l-miżuri meħtieġa biex jiżguraw id-disponibbiltà u d-distribuzzjoni bilanċjata tal-fjuwils tal-baħar:

- fejn il-kontenut tal-kubrit ma jaqbiżx iż-0.10% mill-1 ta' Jannar 2015;

- fejn il-kontenut tal-kubrit ma jaqbiżx iż-0.50 % mill-1 ta' Jannar 2015;

2. Il-paragrafu 1 m'għandux jeskludi l-

introduzzjoni tat-tali miżuri minn data aktar bikrija.

Emenda 42

Proposta ghal direttiva

Artikolu 1 – punt 7

Direttiva 1999/32/KE

Artikolu 4bb (ġdid)

Test propost mill-Kummissjoni

Emenda

Artikolu 4bb

Ekwivalenzi

L-Amministrazzjoni ta' Stat Membru tista' tippermetti li jiġu installati fuq vapur kwalunkwe attrezzatura, materjal, strument jew apparat jew proċedura oħra, żejt tal-fjuwil alternattiv, jew metodu ta' konformità użati bħala alternattiva għal dak rekwiżit minn din id-Direttiva jekk tali attrezzatura, materjal, strument jew apparat jew proċedura oħra, żejt tal-fjuwil alternattiv, jew metodu ta' konformità jkun tal-inqas effettiv f'dak li hu tnaqqis tal-emissjonijiet daqs dak rekwiżit minn din id-Direttiva, inkluż kwalunkwe wiehed mill-istandards stipulati fl-Artikoli 4a u 4b.

Ġustifikazzjoni

Ir-Regolament 4 tal-Anness VI tal-MARPOL dwar l-ekwivalenza jinkludi proċeduri operazzjonali jew mhux tekniċi li permezz tagħhom ikunu jistgħu jiġu adottati l-metodi tal-konformità utilizzati bħala alternattiva. Dan għandu jiġi inkorporat fid-Direttiva riveduta tal-UE biex jiġu inkoraġġiti l-iżviluppi u l-investment f'teknoloġiji innovattivi.

Emenda 43

Proposta ghal direttiva

Artikolu 1 – punt 7

Direttiva 1999/32/KE

Artikolu 4c – paragrafu 2

Test propost mill-Kummissjoni

2. Il-vapuri li jużaw il-metodi ta' tnaqqis tal-emissjonijiet imsemmija fil-paragrafu 1 għandhom ***b'mod konsistenti*** jiksbu tnaqqis fl-emissjonijiet ta' diossidu tal-kubrit li jkun mill-anqas ekwivalenti għat-tnaqqis li jinkiseb bl-użu ta' fjuwils tal-baħar li jissodisfaw ir-rekwiziti tal-Artikoli 4a u 4b. ***L-emissjonijiet ta' diossidu tal-kubrit li jirriżultaw mill-użu tal-metodi ta' tnaqqis tal-emissjonijiet ma għandhomx jaqbzu l-valuri tal-limitu stipulati fl-Anness 1.***

Emenda

2. Il-vapuri li jużaw il-metodi ta' tnaqqis tal-emissjonijiet imsemmija fil-paragrafu 1 għandhom jiksbu tnaqqis fl-emissjonijiet ta' diossidu tal-kubrit li jkun mill-anqas ekwivalenti għat-tnaqqis li jinkiseb bl-użu ta' fjuwils tal-baħar li jissodisfaw ir-rekwiziti tal-Artikoli 4a u 4b.

Ġustifikazzjoni

Li tithassar il-kelma "kontinwament" jiżgura li scrubbers li jistgħu ma jkunux konformi temporanjament ikunu permessi xorta waħda skont id-Direttiva. It-tħassir se jippermetti wkoll l-użu ta' metodi ta' konformità oħra bħal hruġ ta' medja. L-industrija qiegħda tesplora attivament il-vijabbiltà ta' hruġ ta' medja f'ċerti żoni ġeografici fejn dan jagħmel l-aktar sens, bħall-ECA fit-Tramuntana tal-Amerika. Mhux il-metodi alternattivi ta' konformità kollha se jiksbu tnaqqis "kontinwu", iżda l-impatt generali tagħhom fuq is-saħħa u l-ambjent se jkun, b'definizzjoni, ekwivalenti għal, jew saħansitra aħjar, milli kieku jintużaw fjuwils konformi. Il-Parlament Ewropew għandu jiżgura li l-UE ma tagħlaqx bla ħsieb il-bieb għal esplorazzjoni ulterjuri ta' soluzzjonijiet innovattivi. L-aħħar sentenza għandha titneħħa mill-Artikolu 4c peress li hija speċifika biss għall-użu ta' sistemi għat-tindif tal-gass tal-egżost u għalhekk ikun aħjar jekk titqiegħed fit-taqsima rilevanti tat-tabella fl-Anness 2.

Emenda 44

Proposta għal direttiva - att li jemenda

Artikolu 1 – punt 7

Direttiva 1999/32/KE

Artikolu 4c – paragrafu 2a (ġdid)

Test propost mill-Kummissjoni

Emenda

2a. L-Istati Membri għandhom, bhala soluzzjoni alternattiva għat-tnaqqis tal-emissjonijiet, jinkoraġġixxu l-użu ta' sistemi terrestri tal-provvista tal-enerġija lill-bastimenti rmigġati.

Emenda 45

Proposta ghal direttiva – att li jemenda

Artikolu 1 – punt 7

Direttiva 1999/32/KE

Artikolu 4c – paragrafu 3a (ġdid)

Test propost mill-Kummissjoni

Emenda

3a. L-Istati Membri ghandhom jiżguraw li l-awtoritajiet tal-port jinkludu fit-tariffa tal-port jew f'tariffi oħra kull spiża ta' lqugh, trattament u rimi ta' skariki minn sistemi ghat-tindif tal-gass tal-egżost skont id-Direttiva 2000/59/KE tal-Parlament Ewropew u tal-Kunsill tas-27 ta' Novembru 2000¹ dwar il-faċilitajiet tal-akkoljenza fil-portijiet għall-iskart iġġenerat mill-bastimenti u għall-fdalijiet mill-merkanzija, irrispettivament mill-fatt jekk l-iskart jiġix konsenjat jew le.

¹ *GU L 332, 28.12.2000, p.81.*

Emenda 46

Proposta ghal direttiva – att li jemenda

Artikolu 1 – punt 7

Direttiva 1999/32/KE

Artikolu 4c – paragrafu 3b (ġdid)

Test propost mill-Kummissjoni

Emenda

3b. Is-sostenn min-naha ta' Stat Membru għall-installazzjoni ta' sistemi ghat-tindif tal-gassijiet tal-egżost li ġew ordnati qabel il-31 ta' Diċembru 2013 għandu jitqies kumpatibbli mas-suq intern fi hdan it-tifsira tal-Artikolu 107 TFUE.

Emenda 47

Proposta ghal direttiva – att li jemenda

Artikolu 1 – punt 7

Direttiva 1999/32/KE

Artikolu 4c – paragrafu 4 – subparagrafu 1 – parti introduttorja

Test propost mill-Kummissjoni

Emenda

Il-Kummissjoni għandu jkollha s-setgħa li tadotta atti ta' delega skont l-Artikolu 9a fir-rigward ta':

Il-Kummissjoni għandu jkollha s-setgħa li tadotta atti ta' delega skont l-Artikolu 9a ***u l-istandards u l-istrumenti rilevanti adottati mill-IMO*** fir-rigward ta':

Ġustifikazzjoni

L-ifformular tal-kliem donnu jimplika li l-Kummissjoni hija permessa tadotta, permezz ta' atti ddelegati, miżuri li jistgħu jkunu differenti mid-deċiżjonijiet tal-IMO. Madankollu, huwa essenzjali li wieħed jibqa' konformi għalkollox mal-Anness VI tal-MARPOL, peress li d-diverġenzi fi hdan l-UE rigward il-metodi tat-tnaqqis tal-emissjonijiet jista' jkun li jirriżultaw f'sitwazzjoni fejn ma jigħux promossi alternattivi għall-użu tal-fjuwils b'kontenut baxx ta' kubrit, ħaġa li hija aspett essenzjali tad-direttiva.

Emenda 48

Proposta għal direttiva – att li jemenda

Artikolu 1 – punt 8a (ġdid)

Direttiva 1999/32/KE

Artikolu 4ea (ġdid)

Test propost mill-Kummissjoni

Emenda

8a. Jiddaħħal l-Artikolu li ġej:

'Artikolu 4ea

Disponibilità taż-żejt tal-fjuwil

Minkejja d-dispożizzjonijiet stipulati fl-Artikoli 3 u 4:

1. Jekk Stat Membru isib li vapur ma jkunx konformi mal-istandards għall-fjuwil konformi stipulati f'din id-Direttiva, l-awtorità kompetenti tal-Istat Membru tista' tirrikjedi li l-vapur:

(a) jippreżenta reġistru tal-azzjonijiet mehuda biex jipprova jiżgura li jkun konformi; kif ukoll

(b) jipprovdi evidenza li huwa pprova jixtri fjuwil konformi skont il-pjan tal-vjaġġ tiegħu u, jekk ma kienx sar disponibbli fejn kien ippjanat, li saru

tentattivi biex jinstabu ghejun alternattivi ghal tali żejt tal-fjuwil u li minkejja l-ahjar sforzi biex jikseb żejt tal-fjuwil konformi, l-ebda tali żejt tal-fjuwil ma kien sar disponibbli ghax-xiri.

2. Il-vapur m'għandux ikun meħtieġ li jiddevja mill-vjaġġ intenzjonat tiegħu jew li jittardja l-vjaġġ bla bżonn sabiex jikseb konformità.

3. Stat Membru jista' jonqos milli jwettaq miżuri ta' kontroll jekk il-vapur ikun kapaċi juri dokumentazzjoni li pprova jikseb fjuwil konformi b'rieda tajba, filwaqt li jipprova l-informazzjoni stipulata fil-paragrafu 1.

4. Vapur għandu jinnotifika lill-amministrazzjoni tiegħu u lill-awtorità kompetenti tal-port ta' destinazzjoni relevanti meta ma jkunx jista' jixtri żejt tal-fjuwil konformi.

5. L-Istati Membri għandhom jinnotifikaw lill-Kummissjoni meta vapur ikun ippreżenta evidenza ta' nuqqas ta' disponibilità ta' żejt fjuwil konformi.

6. Tali dokumentazzjoni għandha titqies fl-infurzar ta' din id-Direttiva.'

Emenda 49

Proposta għal direttiva – att li jemenda Artikolu 1 – punt 9 – punt a

Direttiva 1999/32/KE

Artikolu 6 – paragrafu 1 – subparagrafu 1

Test propost mill-Kummissjoni

L-Istati Membri għandhom jieħdu l-miżuri kollha meħtieġa biex jiċċekkjaw permezz ta' teħid tal-kampjuni li l-kontenut ta' kubrit fil-fjuwils użati huwa konformi mal-Artikoli 3, 3a, 4, 4a u 4b. It-teħid tal-kampjuni għandu jibda fid-data li fiha jidhol fis-seħħ il-limitu rilevanti għall-kontenut massimu ta' kubrit fil-fjuwil. Dan għandu jsir bi frekwenza suffiċjenti u

Emenda

L-Istati Membri għandhom jieħdu l-miżuri kollha meħtieġa biex jiċċekkjaw permezz ta' teħid tal-kampjuni li l-kontenut ta' kubrit fil-fjuwils użati huwa konformi mal-Artikoli 3, 3a, 4, 4a u 4b. It-teħid tal-kampjuni għandu jibda fid-data li fiha jidhol fis-seħħ il-limitu rilevanti għall-kontenut massimu ta' kubrit fil-fjuwil. Dan għandu jsir *perjodikament* bi frekwenza

b'mod li l-kampjuni jkunu rappreżentattivi tal-fjuwil eżaminat, u fil-każ ta' fjuwil tal-baħar, tal-fjuwil li jkun qiegħed jintuża mill-bastimenti waqt li jkunu f'żoni tal-baħar jew f'portijiet rilevanti.

suffiċjenti, **fi kwantitajiet suffiċjenti** u b'mod li l-kampjuni jkunu rappreżentattivi tal-fjuwil eżaminat, u fil-każ ta' fjuwil tal-baħar, tal-fjuwil li jkun qiegħed **jiġi pprovdut u** jintuża mill-bastimenti waqt li jkunu f'żoni tal-baħar jew f'portijiet rilevanti.

Emenda 50

Proposta għal direttiva – att li jemenda

Artikolu 1 – punt 9 – punt a

Direttiva 1999/32/KE

Artikolu 6 – paragrafu 1 – subparagrafu 2 – punt ca (ġdid)

Test propost mill-Kummissjoni

Emenda

(ca) it-teħid ta' kampjuni u analiżi biex jiġi verifikat li l-użu ta' fjuwils tal-baħar għal kombustjoni abbord ikun konformi mal-linjigwida li se jiġu żviluppati mill-IMO;

Emenda 51

Proposta għal direttiva – att li jemenda

Artikolu 1 – punt 10 – punt c u punt ca (ġdid)

Direttiva 1999/32/KE

Artikolu 7 - paragrafi 2 u 3

Test propost mill-Kummissjoni

Emenda

(c) il-paragrafi 2 u 3 għandhom jithassru.

(c) il-paragrafu 2 għandu jinbidel b'dan li ġej:

'2. Fuq il-bażi inter alia:

(a) tar-rapporti annwali mogħtija skont il-paragrafi 1 u 1a;

(b) tax-xejriet osservati fir-rigward tal-kwalità tal-arja, l-aċidifikazzjoni, l-ispejjeż tal-fjuwil u l-qalba modali;

(c) progress fit-tnaqqis ta' emissjonijiet tal-kubrit u tal-ossidi tan-nitroġenu minn vapuri permezz tal-mekkanizmi tal-IMO li f'dan ir-rigward isegwu l-

inizjattivi tal-Unjoni;

il-Kummissjoni ghandha, sal-31 ta' Diċembru 2013, tippreżenta rapport lill-Parlament Ewropew u lill-Kunsill li ghandu jkun akkumpanjat, jekk ikun xieraq, minn proposti legiżlattivi. Il-Kummissjoni ghandha tikkunsidra fir-rapport taghha:

- l-impatti potenzjali fuq is-suq intern, partikolarment rigward il-kompetittività, mill-applikazzjoni ta' standards ta' emissjonijiet differenti fl-Unjoni;

- il-htir ta' Żoni ta' Kontroll tal-Emissjonijiet addizzjonali tal-SOx u tal-NOx

- standards ta' kwalità fiż-żejt tal-fjuwil tal-baħar, skont dawk applikabbli għad-Direttiva 98/70/KE;

- miżuri kumplimentarji addizzjonali jew alternattivi li jnaqqsu aktar l-emissjonijiet mill-vapuri.'

(ca) il-paragrafu 3 huwa mhassar.

Emenda 52

**Proposta għal direttiva – att li jemenda
Artikolu 1 – punt 10 – sottopunt cb (ġdid)
Direttiva 1999/32/KE
Artikolu 7 – paragrafi 2a u 2b (ġodda)**

Test propost mill-Kummissjoni

Emenda

(cb) il-paragrafi 2a u 2b li ġejjin huma miżjudin:

'2a. Il-Kummissjoni ghandha twettaq valutazzjoni tal-impatt ta' din id-Direttiva u sa tmiem l-2012 tippromponi sett ta' miżuri ta' kumpens biex jitnaqqsu l-impatti negattivi fuq l-industriji marittimi fl-Unjoni kollha.

2b. Jekk l-IMO tiddeċiedi qabel l-1 ta' Jannar 2015 li temenda l-Anness VI tal-MARPOL, il-Kummissjoni ghandha

Emenda 53

**Proposta għal direttiva – att li jemenda
Artikolu 1 – punt 13**
Direttiva 1999/32/KE
Artikolu 9a – paragrafu 2

Test propost mill-Kummissjoni

2. *Id-delega tas-setgħa* msemmija *fl-Artikoli 4a(1a) u (2), 4c(4), 6(1), 7(1a) u 7(4)* għandha tiġi kkonferita lill-Kummissjoni għal perjodu ta' żmien indeterminat minn [id-data tad-dhul fis-sehħ ta' din id-Direttiva].

Emenda

2. *Is-setgħa li jiġu adottati atti delegati* msemmija *fl-Artikoli 4a(2), l-Artikolu 4c(4), l-Artikolu 6(1) u l-Artikolu 7(1a) u (4)* għandha tiġi kkonferita lill-Kummissjoni għal perjodu ta' żmien indeterminat minn [id-data tad-dhul fis-sehħ ta' din id-Direttiva].

Emenda 54

**Proposta għal direttiva – att li jemenda
Artikolu 1 – punt 13**
Direttiva 1999/32/KE
Artikolu 9a – paragrafu 3

Test propost mill-Kummissjoni

3. Id-delega tas-setgħa msemmija *fl-Artikoli 4a(1a) u (2), 4c(4), 6(1), 7(1a) u 7(4)* tista' tiġi rrevokata fi kwalunkwe hin mill-Parlament Ewropew jew mill-Kunsill. Deċiżjoni ta' revoka għandha ttejjem id-delega tas-setgħat speċifikati f'dik id-deċiżjoni. Hija għandha tidhol fis-sehħ l-għada tal-pubblikazzjoni tad-deċiżjoni f'Il-Gurnal Uffiċjali tal-Unjoni Ewropea jew f'data aktar tard speċifikata fiha. Hija ma għandhiex taffettwa l-validità ta' kwalunkwe att ta' delega li diġà jkun fis-sehħ.

Emenda

3. Id-delega tas-setgħa msemmija *fl-Artikolu 4a(2), l-Artikolu 4b(3a), l-Artikolu 4c(4), l-Artikolu 6(1) u l-Artikolu 7(1a) u (4)* tista' tiġi rrevokata fi kwalunkwe hin mill-Parlament Ewropew jew mill-Kunsill. Deċiżjoni ta' revoka għandha ttejjem id-delega tas-setgħat speċifikati f'dik id-deċiżjoni. Hija għandha tidhol fis-sehħ l-għada tal-pubblikazzjoni tad-deċiżjoni f'Il-Gurnal Uffiċjali tal-Unjoni Ewropea jew f'data aktar tard speċifikata fiha. Hija ma għandhiex taffettwa l-validità ta' kwalunkwe att ta' delega li diġà jkun fis-sehħ.

Biex tiġi żgurata konsistenza mal-bqija tat-test.

Emenda 55

Proposta ghal direttiva – att li jemenda

Artikolu 1 – punt 13

Direttiva 1999/32/KE

Artikolu 9a – paragrafu 5

Test propost mill-Kummissjoni

5. Att ta' delegat adottat skont ***l-Artikoli*** 4a(**1a**) u (2), 4c(4), 6(1), 7(1a) u 7(4) għandu jidhol fis-seħħ biss jekk ma tkun giet espressa l-ebda oġġezzjoni mill-Parlament Ewropew jew mill-Kunsill fi żmien ***xahrejn*** min-notifika ta' dak l-att lill-Parlament Ewropew u lill-Kunsill jew jekk, qabel l-iskadenza ta' dak il-perjodu, il-Parlament Ewropew u l-Kunsill ikunu t-tnejn infurmaw lill-Kummissjoni li mhux se joġġezzjonaw. Dak il-perjodu għandu jiġi estiż ***b'xahrejn*** fuq inizjattiva tal-Parlament Ewropew jew tal-Kunsill.

Emenda

5. Att ta' delega adottat skont ***l-Artikolu*** 4a(2), ***l-Artikolu*** 4c(4), ***l-Artikolu*** 6(1) ***u l-Artikolu*** 7(1a) u (4) għandu jidhol fis-seħħ biss jekk ma tkun giet espressa l-ebda oġġezzjoni mill-Parlament Ewropew jew mill-Kunsill fi żmien ***tliet xhur*** min-notifika ta' dak l-att lill-Parlament Ewropew u lill-Kunsill jew jekk, qabel l-iskadenza ta' dak il-perjodu, il-Parlament Ewropew u l-Kunsill ikunu t-tnejn infurmaw lill-Kummissjoni li mhux se joġġezzjonaw. Dak il-perjodu għandu jiġi estiż bi ***tliet xhur*** fuq inizjattiva tal-Parlament Ewropew jew tal-Kunsill.

Emenda 56

Proposta ghal direttiva - att li jemenda

Anness

Direttiva 1999/32/KE

Anness 2 – paragrafu 2 – inċiż 2

Test propost mill-Kummissjoni

– jiddokumentaw b'mod preċiż li kwalunkwe ***fluss ta'*** skart li jintrema fil-baħar, inklużi portijiet u estwarji magħluqa ma jkollux impatti negattivi sinifikanti fuq, u ma johlqox riskji għas-saħħa tal-bniedem u l-ambjent."

Emenda

– jiddokumentaw b'mod preċiż li kwalunkwe skart ***tal-ilma, inkluż ilma użat f'konformità mar-rekwiżiti dwar l-ilma stipulati fir-Riżoluzzjoni MEPC.184(59) tal-IMO***, li jintrema fil-baħar, inklużi portijiet u estwarji magħluqa ma jkollux impatti negattivi sinifikanti fuq, u ma johlqox riskji għas-saħħa tal-bniedem u l-ambjent.

NOTA SPJEGATTIVA

Il-proposta tal-Kummissjoni

L-għan ewlieni tal-proposta hu li timplimenta l-limiti massimi maqbula fl-Organizzazzjoni Marittima Internazzjonali (IMO) fl-2008 dwar il-kontenut tal-kubrit tal-fjuwils tal-baħar.

Din hija aktarx l-iktar riforma tas-saħħa importanti f'dan il-perjodu legiżlattiv. Huwa stmat li kull sena, fl-Ewropa, l-emissjonijiet mill-vapuri li jniġġsu l-arja qed jikkawżaw 50,000 mewta qabel iż-żmien.

Il-limiti tal-kubrit f'Anness VI tal-Konvenzjoni MARPOL tal-IMO huma 0.1% fiż-Żoni ta' Kontroll tal-Emissjonijiet tal-Kubrit (SECAs) mill-2015 u 0.5 % f'żoni oħra tal-baħar mill-2020. Il-pajjiżi li huma responsabbli minn 85 % ta' tunnellaġġ ta' basitimenti rratifikaw dawn il-limiti.

Is-SECAs tal-Ewropa huma l-Baħar tat-Tramuntana, il-Fliegu Ingliz u l-Baħar Baltiku. Iż-żewġ kosti tal-Istati Uniti tal-Amerka u l-Kanada ġew innominati wkoll bħala żoni ta' kontroll tal-emissjonijiet b'wisa' ta' 200 mil. Bħalissa l-limitu tal-kubrit fis-SECAs huwa ta' 1%. Il-fjuwil użat fuq l-ibhra miftuħa jista' jkun fih sa 4.5 % tal-kubirt sal-aħħar tal-2011 u wara sa 3.5 % sal-2019.

L-ossidi tal-kubrit u tan-nitroġenu jikkawżaw partikulati sekondarji fl-arja li jagħmlu l-ħsara lis-saħħa. It-tnaqqis tal-emissjonijiet mill-vapuri jagħmilha eħfef li jinkisbu l-istandards tal-kwalità tal-arja f'għadd ta' Stati Membri.

Jekk l-emissjonijiet tal-ossidu tal-karbonju ma jitnaqqasux, dawn l-emissjonijiet fiż-żoni tal-baħar tal-UE se jaqbu l-emissjonijiet kombinati miż-żoni tal-art tal-UE qabel tmiem dawn l-għaxar snin. Dawn l-emissjonijiet miż-żoni tal-art tnaqqsu b'90 % mill-quċċata tagħhom, u bi 72 % bejn l-1990 u l-2008.

Il-kontenut massimu permess tal-kubrit fil-fjuwil tal-vetturi tal-art huwa 10 ppm, 100 darba inqas mil-limitu li se jidhol fis-seħħ fis-SECAs mill-2015.

B'konformità ma' dak li ġie maqbul fi hdan l-IMO, ikun possibbli wkoll li jitnaqqsu l-emissjonijiet tal-baħar b'mod alternattiv. Il-gassijiet mit-tromba taċ-ċumnija jistgħu jitnaddfu bi scrubbers, li jagixxu fuq l-istess prinċipju bħall-aġġegġi li ntużaw għal għexieren ta' snin biex inaddfu l-ossidi tal-kubrit minn gassijiet mit-tromba taċ-ċumnija rilaxxati minn fabbriki fuq l-art u impjanti tal-enerġija. Jista' jitnuża wkoll il-gass naturali likwifikat (LNG).

Dawn il-metodi kollha għat-tnaqqis ta' emissjonijiet tal-ossidi tal-kubrit inaqqsu wkoll l-emissjonijiet tal-ossidi tan-nitroġenu u tal-karbonju iswed (in-nugrufun). L-ossidi tan-nitroġenu mhux biss jikkawżaw tniġġis atmosferiku u xita aċiduża imma wkoll l-ewtrifikazzjoni fl-ilma u fl-art, waqt li l-karbonju iswed huwa aġent li jsaħħan.

Huwa stmat li l-użu ta' scrubbers tal-gassijiet mit-tromba taċ-ċumnija se jnaqqsu l-ispiża tat-

tnaqqis tal-emissjonijiet b'tal-inqas in-nofs, jekk il-vapur ikun qed jivvjaġġa l-iktar fis-SECAs. Huwa stmat li l-LNG se jkun użat fuq medda wiesgħa bħala fjuwil għal vapuri godda hekk malli l-infrastruttura neċessarja tal-provvista tal-fjuwil tibda tintuża b'mod mifruq fil-portijiet.

Skont stimi tal-Kummissjoni l-valur monetarju tal-benefiċċji tas-saħħa li jista' jinkiseb jaqbeż l-ispejjeż tat-tnaqqis tal-emissjonijiet tal-baħar b'fattur ta' bejn 2 u 25. Il-Kummissjoni tistima li l-valur monetarju tal-benefiċċji tas-saħħa huwa ta' bejn EUR 8 u 16-il biljun u l-ispiża bejn EUR 0.6 u 3.7 biljuni.

Il-valur monetarju tal-benefiċċji ambjentali għadu ma ġiex stmat, imma fil-Finlandja, pereżempju, ix-xita aċiduża tonqos b'60 % mil-livelli attwali.

Id-direttiva attwali dwar il-kontenut tal-kubrit tal-fjuwils tal-baħar fiha, minbarra l-limiti maqbula qabel fl-IMO, il-limiti tal-kubrit għall-vapuri fil-portijiet (0.1%) u għall-bastimenti li regolarment jintużaw fit-trasport tal-passiġġieri (1.5 %). Dawn tal-aħħar għandhom l-istess limitu bħall-ewwel limitu tas-SECAs maqbul fl-IMO.

Il-Kummissjoni tipproponi li l-limitu l-ġdid tal-kubrit għas-SECAs, jiġifieri \dot{z} -0.1 %, għandu japplika wkoll għall-bastimenti kollha tal-passiġġieri li jidhlu fil-portijiet tal-UE, imma dan il-limitu għandu jidhol fis-seħħ fl-2020.

L-emendi proposti tar-rapporteur għall-proposta tal-Kummissjoni

Ir-rapporteur tilqa' u tappoġġa l-prinċipju ewlieni tal-proposta tal-Kummissjoni, u tishaq li l-limiti maqbula fl-IMO se jidhlu fis-seħħ xorta waħda, anki jekk ma tidhol fis-seħħ l-ebda direttiva. Madankollu, id-direttiva tista' tiċċara u tistandardizza l-implimentazzjoni u l-monitoraġġ fi hdan l-UE tal-limiti maqbula fl-IMO, tistabbilixxi kundizzjonijiet indaqs għall-kompetizzjoni, tiffaċilita l-istadju ta' tranzizzjoni u thegġeg l-innovazzjonijiet.

Billi taqleb għal limiti aktar stretti ta' kubrit, ikun possibbli li jinkisbu benefiċċji sinifikanti tas-saħħa u tal-ambjent b'mod kosteffiċjenti, billi l-limitu ta' 0.1 % jiġi implimentat b'mod aktar wiesa' u mhux biss għas-SECAs attwali tal-Ewropa.

Għaldaqstant ir-rapporteur tappoġġa l-proposta tal-Kummissjoni li l-limitu ta' kubrit ta' 0.1 % għandu jkun estiż għall-bastimenti li regolarment jintużaw fit-trasport tal-passiġġieri. Madankollu, ir-rapporteur tipproponi li l-limitu għandu jidhol fis-seħħ fl-2015, fl-istess perjodu li jidhol fis-SECAs.

Ir-rapporteur tipproponi wkoll li l-limitu ta' kubrit ta' 0.1 % għandu japplika għall-ibhra territorjali kollha tal-Istati Membri tal-UE sa 12-il mil nawtiku minn xtuthom. Fi kliem ieħor l-limitu attwalment applikabbli fil-portijiet tal-UE għandu jkun estiż għall-ibhra territorjali.

Dawn l-emendi jagħmluha possibbli biex jinkisbu benefiċċji sinjifikattivi tas-saħħa u tal-ambjent u jgħallqu wkoll kundizzjonijiet indaqs rigward l-impatti tal-ispejjeż tar-riforma.

F'dawk l-Istati Membri tal-UE li xtuthom jinsabu kollha kemm huma jew partijiet minnhom fis-SECAs, il-proporzjon tal-emissjonijiet tal-ossidu tal-kubrit li tiegħu huwa responsabbli t-

trasport bil-baħar huwa kif ġej: Id-Danimarka 39 %, il-Pajjiżi l-Baxxi 31 %, l-Isvezja 25 %, ir-Renju Unit u Franza 18 % u l-Belġju 13 %. Madankollu, bosta pajjiżi barra mis-SECAs għandhom ukoll proporzjoni għoli. L-Irlanda 21 %, il-Portugall 20 %, l-Italja u Spanja 15 %. Il-proporzjoni għal għadd ta' gzejjer u xtut Mediterranji huwa ta' iktar minn 20 %, u f'xi każijiet iktar minn 30 %.

Ir-rapporteur tipproponi li l-Kummissjoni għandha tesplora, sal-aħħar tal-2013, l-istabbiliment ta' żoni ġodda ta' restrizzjoni tal-emissjonijiet fiż-żoni tal-baħar Ewropej kif ukoll metodi għal tnaqqis ulterjuri tal-emissjonijiet, u għandha tirrapporta dwar dan lill-Parlament u lill-Kunsill u għandha tagħmel proposti għal żoni possibbli u ġodda ta' kontroll tal-emissjonijiet tal-ossidi tal-kubrit u tan-nitroġenu.

Minhabba li waqt il-perjodu tranzitorju xi operaturi jkollhom ibatu spejjeż sinifikanti u addizzjonali, partikolarment fil-każ ta' vjaġġi li jsiru l-aktar jew prinċipalment fis-SECAs, ir-rapporteur tipproponi li l-użu tal-ġħajnuna tal-istat għall-investiment għandu jkun iffaċilitat. Normalment l-oġġla limitu dwar l-ġħajnuna tal-istat huwa ta' 10% għal investimenti ambjentali li saru anqas minn tliet snin qabel mal-mizuri saru obbligatorji.

Ir-rapporteur tipproponi li f'dan il-każ għandu jkun permess li tingħata aktar ġħajnuna mill-istat sal-aħħar tal-2013. Din hi ġustifikata minhabba li t-tnaqqis tal-emissjonijiet tal-baħar huwa benefiċċju ekonomiku ewlieni għas-settur pubbliku minhabba t-tnaqqis li jakkumpanjah tal-ispejjeż tas-saħħa. Din tgħin ukoll biex is-suq tas-scrubbers tal-gassijiet mit-tromba taċ-ċumnija jibda l-proċess.

Gvernijiet u Rappreżentanzi Permanenti:

Il-Ministru Daniż għall-Ambjent Ida Auken
Ir-Rappreżentanza Permanenti Daniża
Il-Ministru Finlandiż għall-Ambjent Ville Niinsistö
Ir-Rappreżentanza Permanenti tal-Finlandja
Ir-Rappreżentanza Permanenti Franciża
Ir-Rappreżentanza Permanenti Pollakka
Il-Ministru Svediż għall-Ambjent Lena Ek
Ir-Rappreżentanza Permanenti Svediża

Kummissjoni Ewropea:

DĠ Ambjent, uffiċjali pubbliċi responsabbli mid-Direttiva dwar il-Kubrit

L-Industriji u l-Organizzazzjonijiet mhux Governattivi:

Armateurs de France
Brittany Ferries
Konfederazzjoni tal-Industriji Finlandiżi
Couple Systems
European Environmental Bureau
European Cruise Council (ECC)
European Petroleum Industry Association
Exhaust Gas Cleaning Systems Association
ExxonMobil
Federazzjoni Finlandiża tal-Industriji Forestali
Assoċjazzjoni Finlandiża tas-Sidien tal-Bastimenti
FIPRA International (li tirrapreżenta r-Royal Caribbean Cruises Ltd)
Germanischer Lloyd
Port of Rotterdam
Scandline
Stena AB
Total
Transport & Environment (T&E)
TT-Line GmbH & Co. KG
Wärtsilä

17.1.2012

OPINJONI TAL-KUMITAT GĦAT-TRASPORT U T-TURIŻMU

għall-Kumitat għall-Ambjent, is-Saħħa Pubblika u s-Sikurezza tal-Ikel

dwar il-proposta għal direttiva tal-Parlament Ewropew u tal-Kunsill li temenda d-Direttiva 1999/32/EC fir-rigward tal-kontenut ta' kubrit fil-fjuwils tal-baħar (COM(2011)0439 – C7-0199/2011 – 2011/0190(COD))

Rapporteur għal opinjoni: Vilja Savisaar-Toomast

ĠUSTIFIKAZZJONI QASIRA

Fl-2008 l-Organizzazzjoni Marittima Internazzjonali (IMO) qablet dwar valuri massimi għall-kontenut ta' kubrit fil-fjuwils tal-baħar. Għaż-Żoni ta' Kontroll tal-Emissjonijiet tal-Kubrit (SECAs), il-massimu tnaqqas minn 1.5 % għal 1 % mill-1 ta' Lulju 2010 u għal 0.1 % mill-1 ta' Jannar 2015. Fl-UE, il-Baħar Baltiku u l-Baħar tat-Tramuntana u l-Kanal Ingliż huma SECAs.

Il-limitu għal żoni oħra tal-baħar se jonqos minn 4.5 % għal 3.5 % mill-1 ta' Jannar 2012 u għal 0.5 % mill-1 ta' Jannar 2020. Il-bidu tal-limitu ta' 0.5 % jista' jara dewmien ta' hames snin jekk mir-reviżjoni maħsuba għall-2018 jirriżulta li kien hemm żbilanċ bejn id-domanda u l-provvista ta' fjuwils adegwati.

Il-vapuri tal-passiġġieri fuq servizz regolari fil-prezent jeħtieġu li jissodisfaw il-limiti tas-SECA kemm jekk ikunu qed ibahhru f'dawn iż-żoni kif ukoll jekk ma jkunux. Il-Kummissjoni tipproponi li dawn il-vapuri jkunu sugġetti għal-limitu ta' 0.1 % mill-2020. Id-dewmien ta' hames snin fir-rigward tas-SECAs huwa sabiex jiġu evitati problemi potenzjali fir-rigward tad-disponibilità tal-fjuwil.

Obbligi internazzjonali

Jidher ċar li, ladarba l-Istati Membri tal-UE qablu li l-limiti tal-IMO jsiru aktar stretti u fid-dawl tal-hatra ta' tliet SECAs Ewropej, il-legiżlazzjoni tal-Unjoni jeħtieġ li tkun allinjata mal-obbligi internazzjonali tagħha. Jekk tonqos li tagħmel dan, tkun qed tinholoq mhux biss incertezza legali iżda tkun qed tiddgħajef il-kredibilità tan-negożjaturi, kemm fl-IMO kif

ukoll f'fora internazzjonali oħra, meta l-Unjoni tkun tipprowa tipperswadi pajjizi terzi jadottaw u jimplimentaw l-istandards internazzjonali.

Il-benefiċċji għas-saħħa

Barra minn hekk, il-limiti baxxi tal-kubrit għandhom iwasslu għal titjib sinifikanti fis-saħħa taċ-ċittadini Ewropej. Skont l-analiżi tal-kostbenifiċċju mwettqa mill-Kummissjoni, b'limitu ta' 0.1 % fis-SECAs jiġu evitati aktar minn 17 000 mewt prematura fis-sena fl-2020. Ikkun hemm ukoll tnaqqis sostanzjali fil-mard respiratorju.

Billi l-vapuri tal-passiġġieri fuq servizz regolari normalment ibahhru viċin ix-xtut, l-applikazzjoni tal-limitu ta' 0.1 % jkollha impatt sinifikanti fuq il-kwalità tal-arja fir-reġjuni tal-ixtut u għaldaqstant tidher li hija ġustifikata.

Tabilhaqq, id-daqs tal-benefiċċji għas-saħħa jitlob li wiehed jikkunsidra jekk dan il-limitu aktar baxx għall-kubrit għandux japplika wkoll għal ibħra oħrajn tal-UE.

Kompetizzjoni ġusta

L-estensjoni tal-kamp ta' applikazzjoni tal-limitu ta' 0.1 % tindirizza wkoll it-tħassib dwar il-limiti differenti li japplikaw f'ibħra tal-ixtut Ewropej differenti. Wiehed jista' jiddibatti li dan johlqoq pozizzjoni ta' kompetizzjoni żvantaġġata għall-kumpaniji tat-tbaħħir li joperaw fis-SECAs, kemm fir-rigward ta' żoni oħra kif ukoll fir-rigward tat-trasport bl-art.

L-UE tista' tirrestringi l-emissjonijiet sa ċerta distanza mix-xatt mingħajr ma tkun teħtieġ l-approvazzjoni tal-IMO. Madankollu dan jista' johlqoq ir-riskju li t-traffiku marittimu jitgerrex mill-portijiet Ewropej lejn dawk tal-Afrika ta' Fuq, L-Istati Uniti u l-Kanada, meta ffissaw limitu ta' 200 mil nawtiku, talbu l-ħtir mill-IMO għal dan il-ghan.

L-Istati Membri u l-Kummissjoni għandhom għaldaqstant jfittxu li jippromwovu l-ħatra ta' baċini tal-baħar oħrajn bħala żoni SECAs mill-IMO.

Iż-żamma tal-kompetittività tat-Trasport bil-Baħar

Il-Parlament konsistentement appoġġja l-oġġettiv li jithegġeg it-trasport bil-baħar minħabba l-impatt ambjentali baxx tiegħu. Jekk limiti aktar baxxi tal-kubrit ikollhom iwasslu sabiex il-merkanzija li attwalment tingarr bil-baħar tibda tingarr bit-trakkijiet (l-hekk imsejha "qalba modali b'lura"), dan ikun żvilupp mhux mixtieq f'termini ta' ħsara ambjentali (partikolarment f'termini ta' gassijiet b'effett ta' serra) u ta' zieda fil-kongestjoni.

Studji differenti taw riżultati li jvarjaw ferm dwar l-impatt li l-limiti l-ġodda aktarx ikollhom fuq il-proporzjon ta' merkanzija li tingarr bil-baħar. Madankollu li jidher ċar huwa l-effett se jvarja skont il-prodott li jingarr u skont ir-rotta li jieħu. Il-prodotti bi proprzjon relattivament għoli to volum għall-valur (pereżempju l-injam jew il-metalli mhux maħduma) jistgħu jintlaqtu aktar serjament minn prodotti industrijali. Għaldaqstant, jista' jkun xieraq li jkun hemm assistenza speċifika.

Il-ftehim tal-IMO u l-proposta tal-Kummissjoni diġà qed jgħinu biex jillimitaw l-impatt fuq il-kompetittività tat-tbaħħir billi jippermettu l-metodi ta' mitigazzjoni (l-hekk imsejha

"scrubbers") jew it-taħlita ta' fjuwil u gass naturali likwifikat (LNG). Dan jippermetti lill-originarji tal-merkanzija jagħzlu l-aktar mezz ekonomiku biex jissodisfaw il-limiti, filwaqt li jitqiesu s-snin u d-daqs tal-bastiment kif ukoll ir-rotot li l-bastiment huwa maħsub li jbaħħar fuqhom.

Filwaqt li s-sidien tal-vapuri u l-fornituri ta' tagħmir għandhom fehmiet differenti fir-rigward tad-disponibilità u l-affidabilità tas-scrubbers, id-dewmien fl-introduzzjoni tal-limitu ta' 0.1 % jnaqqas l-inċentivi biex jitwettqu r-riċerka u l-iżvilupp meħtieġa. Barra minn hekk, kulhadd jibda jistaqsi jekk l-iskadenza l-ġdida terġax tiġi posposta. Dan ikun ta' diżinċentiv għall-investment f'din it-teknoloġija.

Dawk li jikkunsidraw jużaw l-LNG qed iħabbtu wiċċhom mad-dilemma klassika tat-tiġieġa u l-bajda: is-sidien tal-vapuri ma jridux jgħammru l-bastimenti tagħhom sabiex ikunu jistgħu jużaw l-LNG jekk ma jkollhomx il-garanzija li jkunu jistgħu jformu l-bastimenti f'biżżejjed portijiet, filwaqt li l-portijiet qegħdin joqogħdu daqstant lura li jinvestu minhabba l-inċertezzu tad-domanda. L-Għajnuna mill-Istat, it-TEN-Ts u/jew il-Marco Polo jistgħu jikkontribwixxu biex tiġi żblukkata din is-sitwazzjoni.

Bħalissa qed jiġi żviluppat fl-IMO kodiċi ġdid għal-LNG u għal fjuwils simili. Dan għandu jidhol fis-seħh fl-2014 flimkien mar-reviżjoni li jmiss tal-Konvenzjoni għas-Salvagwardja tal-Hajja Umana fuq il-Baħar. Minhabba li l-LNG huwa fjuwil nadif li prattikament jelimina l-emissjonijiet tad-dijossidu tal-kubrit, l-Istati Membri għandhom jagħtu attenzjoni partikulari biex jiżguraw li jkun hemm biżżejjed fjuwil LNG disponibbli u sabiex jiġu sodisfati r-rekwiziti tas-sikurezza, inkluża l-possibilità tal-forniment waqt l-imbark jew l-iżbark tal-passiġġieri.

Konklużjoni

Minkejja li s-sidien tal-vapuri, l-operaturi u l-portijiet iridu jiffaċċjaw l-isfidi tal-limiti l-ġodda, l-UE trid twettaq l-impenji internazzjonali tagħha u tintroduċi l-limitu ta' 0.1 % mill-2015. Peress li diġà għadda nofs iż-żmien ta' thejjija għal dan il-limitu, huwa essenzjali li l-Kummissjoni issa tkompli tiżviluppa l-istrument ta' miżuri ta' akkumpanjament u li l-industrija tiegħu vantaġġ mill-flessibilità offruta mill-alternattivi tal-fjuwil b'kubrit baxx, tas-scrubbers u tal-LNG.

EMENDI

Il-Kumitat għat-Trasport u t-Turiżmu jistieden lill-Kumitat għall-Ambjent, is-Saħħa Pubblika u s-Sikurezza tal-Ikel, bħala l-kumitat responsabbli, sabiex jinkorpora l-emendi li ġejjin fir-rapport tiegħu:

Emenda 1

**Proposta għal direttiva – att li jemenda
Premessa 4**

Test propost mill-Kummissjoni

(4) Skont id-Direttiva 1999/32/KE, il-Kummissjoni trid tirrapporta lill-Parlament Ewropew u lill-Kunsill dwar l-implimentazzjoni tad-Direttiva u tressaq kwalunkwe proposta għal emendi, b'mod partikolari fir-rigward tat-tnaqqis tal-limiti ta' kubrit għall-fjuwil tal-baħar f'Żoni ta' Kontroll għall-Emissjonijiet tal-SO_x (SECAs), **billi tikkunsidra l-hidma fi hdan l-Organizzazzjoni** Marittima Internazzjonali (IMO).

Emenda

(4) Skont id-Direttiva 1999/32/KE, il-Kummissjoni trid tirrapporta lill-Parlament Ewropew u lill-Kunsill dwar l-implimentazzjoni tad-Direttiva u tressaq kwalunkwe proposta għal emendi, b'mod partikolari fir-rigward tat-tnaqqis tal-limiti ta' kubrit għall-fjuwil tal-baħar f'Żoni ta' Kontroll għall-Emissjonijiet tal-SO_x (SECAs), **skont il-hidma tal-Organizzazzjoni** Marittima Internazzjonali (IMO).

Ġustifikazzjoni

It-tnaqqis tal-kontenut tal-kubrit li hemm fil-fjuwils għall-użu fuq il-baħar huwa determinat mill-IMO; huwa kompitu maġġuri u l-livell l-aktar xieraq tat-teħid tad-deċiżjonijiet għat-tlestija sal-aħħar tiegħu huwa l-livell internazzjonali. Fil-proposta tagħha l-Kummissjoni għandha tinsisti fuq l-importanza tad-dimensjoni internazzjonali u ma għandhiex għalhekk tagħti l-impressjoni li l-hidma tal-IMO hija sempliċement waħda sekondarja u li tista' tiġi emendata mingħajr ma l-ewwel jiġu mgharrfa l-partijiet internazzjonali l-oħra.

Emenda 2

**Proposta għal direttiva – att li jemenda
Premessa 4 a (ġdida)**

Test propost mill-Kummissjoni

(4a) **Huwa importanti wkoll li l-Kummissjoni tivvaluta l-konsegwenzi tal-iżgurar tal-konformità tas-settur tat-trasport marittimu fuq il-baži ta' rapporti mfassla mill-Istati Membri, bil-ghan li jkun jista' jsir l-ippjanar upsteam ta' miżuri xierqa ta' akkumpanjament, partikolarment billi jitwettqu studji dwar id-disponibilità tal-fjuwils, il-prezzijiet tagħhom, ir-riskji ta' bidla modali lura u l-impatt ta' din id-direttiva fuq l-operaturi ekonomiċi kollha fis-settur tat-trasport marittimu. Ir-riżultati ta' dawn l-istudji jagħmluha possibbli li jiġu ċċarati l-proposti tal-Kummissjoni dwar l-applikazzjoni fil-prattika tal-“kaxxa tal-**

Emenda

(4a) **Huwa importanti wkoll li l-Kummissjoni tivvaluta l-konsegwenzi tal-iżgurar tal-konformità tas-settur tat-trasport marittimu fuq il-baži ta' rapporti mfassla mill-Istati Membri, bil-ghan li jkun jista' jsir l-ippjanar upsteam ta' miżuri xierqa ta' akkumpanjament, partikolarment billi jitwettqu studji dwar id-disponibilità tal-fjuwils, il-prezzijiet tagħhom, ir-riskji ta' bidla modali lura u l-impatt ta' din id-direttiva fuq l-operaturi ekonomiċi kollha fis-settur tat-trasport marittimu. Ir-riżultati ta' dawn l-istudji jagħmluha possibbli li jiġu ċċarati l-proposti tal-Kummissjoni dwar l-applikazzjoni fil-prattika tal-“kaxxa tal-**

ghodda” tagħha, kif imsemmi fid-dokument ta’ hidma tal-persunal tal-Kummissjoni tas-16 ta’ Settembru 2011 intitolat “Pollutant emission reduction from maritime transport and the sustainable waterborne transport toolbox”, u l-implimentazzjoni tal-arrangamenti għat-trasport sostenibbli fuq l-ilmijiet.

Ġustifikazzjoni

Il-miżuri ta' akkumpanjament jidhru li huma essenzjali bil-għan li s-settur tat-trasport marittimu jkun megħjun jadatta: din hija t-tifsira tal-komunikazzjoni tal-Kummissjoni COM(2011)441. Kwalunkwe tnaqqis fis-servizzi marittimi għandu jiġi evitat u għalhekk hemm il-ħtieġa li ssir evalwazzjoni aktar kmieni tal-konsegwenzi ta’ din id-direttiva biex tiġi żgurata l-konformità, sabiex jiġu kkunsidrati miżuri xierqa possibbli biex isir segwitu tal-proposta tal-Kummissjoni dwar il-miżuri ta' akkumpanjament għall-operaturi f'dan is-settur.

Emenda 3

**Proposta għal direttiva – att li jemenda
Premessa 4 b (ġdida)**

Test propost mill-Kummissjoni

Emenda

(4b) Xi metodi għat-tnaqqis tal-SO_x jistgħu jiġġeneraw l-iskart, b’mod partikolari ilma użat li jkun fih il-merkurju, is-selenju, u elementi ohra li jinsabu fi traċċi li jistgħu johlqu l-ħtieġa li l-ilma użat jiġi ttrattat qabel ma jintrema. Il-Kummissjoni għandha tadotta linji gwida għall-iżvilupp armonizzat tal-faċilitajiet tal-ilqugh fil-portijiet tal-Unjoni.

Ġustifikazzjoni

Filwaqt li l-iscribbers tal-SO_x jistgħu jkunu għodod effiċjenti għat-tnaqqis tal-emissjonijiet, jistgħu jiġġeneraw skart li ma għandux jintrema fl-ibħra. Fil-portijiet tal-UE l-Kummissjoni għandha tippromwovi l-iżvilupp tal-infrastruttura meħtieġa biex jintlaqa' u jiġi ttrattat l-ilma użat mill-iscribbers.

Emenda 4

Proposta għal direttiva – att li jemenda Premessa 6

Test propost mill-Kummissjoni

(6) L-Anness VI rivedut tal-MARPOL jintroduċi, fost l-oħrajn, limiti aktar stretti għall-kubrit tal-fjuwils tal-baħar fis-SECAs (1.00 % mill-1 ta' Lulju 2010 u 0.10 % mill-1 ta' Jannar 2015) kif ukoll fiż-żoni tal-baħar barra s-SECAs (3.5 % mill-1 ta' Jannar 2012 u, fil-prinċipju, 0.50 % mill-1 ta' Jannar 2020). Il-maġġoranza tal-Istati Membri huma obbligati jesiġu li l-vapuri jużaw fjuwil b'kontenut ta' kubrit ta' mhux aktar minn 1.00 % fis-SECAs mill-1 ta' Lulju 2010 fuq il-bażi tal-impenji internazzjonali tagħhom. Sabiex tiġi żgurata l-koerenza mal-liġi internazzjonali kif ukoll sabiex jiġi żgurat infurzar korrett tal-istandards il-ġodda għall-kubrit li ġew stabbiliti b'mod globali fl-Unjoni, id-dispożizzjonijiet tad-Direttiva 1999/32/KE għandhom jiġu allinjati mal-Anness VI rivedut tal-MARPOL. ***Sabiex tiġi żgurata l-kwalità minima tal-fjuwil użat mill-vapuri għal konformità abbażi tal-fjuwil jew tat-teknoloġija, m'għandux jithalla jintuża jew jitqieghed fis-suq tal-Unjoni fjuwil tal-baħar li l-kontenut ta' kubrit tiegħu jaqbeż l-istandard ġenerali ta' 3.5 % skont il-massa.***

Ġustifikazzjoni

L-aħħar sentenza titpoġġa fil-Premessa 6b (ġdida) għal ċarezza akbar u sabiex tiġi evitata kull possibiltà li wieħed jaħseb li dan il-limitu ta' 3.5 % jista' jeffettwa t-trasport bil-vapuri ta' fjuwil b'kontenut għoli ta' kubrit.

Emenda

(6) L-Anness VI rivedut tal-MARPOL jintroduċi, fost l-oħrajn, limiti aktar stretti għall-kubrit tal-fjuwils tal-baħar fis-SECAs (1.00 % mill-1 ta' Lulju 2010 u 0.10 % mill-1 ta' Jannar 2015) kif ukoll fiż-żoni tal-baħar barra s-SECAs (3.5 % mill-1 ta' Jannar 2012 u, fil-prinċipju, 0.50 % mill-1 ta' Jannar 2020). Il-maġġoranza tal-Istati Membri huma obbligati jesiġu li l-vapuri jużaw fjuwil b'kontenut ta' kubrit ta' mhux aktar minn 1.00 % fis-SECAs mill-1 ta' Lulju 2010 fuq il-bażi tal-impenji internazzjonali tagħhom. Sabiex tiġi żgurata l-koerenza mal-liġi internazzjonali kif ukoll sabiex jiġi żgurat infurzar korrett tal-istandards il-ġodda għall-kubrit li ġew stabbiliti b'mod globali fl-Unjoni, id-dispożizzjonijiet tad-Direttiva 1999/32/KE għandhom jiġu allinjati mal-Anness VI rivedut tal-MARPOL.

Emenda 5

Proposta għal direttiva – att li jemenda Premessa 6 a (ġdida)

Test propost mill-Kummissjoni

Emenda

(6a) Fid-dawl tal-kwalità mtejba tal-arja u l-benefiċċji għas-saħħa li jiġu minn emissjonijiet aktar baxxi tal-kubrit u biex jiġu stabbiliti kundizzjonijiet ugwali għas-settur tat-trasport mal-Unjoni kollha, il-Kummissjoni għandha tipproponi, b'kalendarju ċar ta' żmien, l-estensjoni tal-limitu ta' 0.10 % għal ibhra oħra li jmissu mal-artijiet tal-Istati Membri jew sabiex tiġi koperta distanza fissa mill-kosta tal-Unjoni.

Ġustifikazzjoni

Skont studju ta' evalwazzjoni għall-Kummissjoni, jekk jitnaqqas il-limitu għal 0.1 % fil-Baħar Baltiku, fil-Baħar tat-Tramuntana u fil-Fliegu Inġliż, jiġu evitati aktar minn 17 000 mewt prematura fis-sena 2020. Jekk dan il-limitu jiġi applikat f'ibhra oħra jew jekk jiġi adottat limitu bbażat fuq id-distanza mill-kosta (l-Istati Uniti u l-Kanada japplikaw limitu ta' 200 mil nawtiku mill-kosta), ikunu qed jiġu salvati aktar ħajjiet u l-Istati Membri jkunu jistgħu jilħqu r-rekwiżiti tal-kwalità tal-arja.

Emenda 6

Proposta għal direttiva – att li jemenda Premessa 6 b (ġdida)

Test propost mill-Kummissjoni

Emenda

(6b) Sabiex tiġi żgurata l-kwalità minima tal-fjuwil użat mill-vapuri għal konformità abbażi tal-fjuwil jew tat-teknoloġija, m'għandux jithalla jintuża jew jitqiegħed fis-suq tal-Unjoni fjuwil tal-baħar li l-kontenut ta' kubrit tiegħu jaqbeż l-istandard ġenerali ta' 3.50 % skont il-massa. Dan il-limitu għandu japplika biss għall-fjuwil li l-vapuri jużaw biex ibahhru u mhux għall-fjuwil li jingarr minnhom.

Ġustifikazzjoni

L-użu ta' fjuwil b'kontenut eċċessivament għoli ta' kubrit jista' jwassal għar-rilaxx ta' ilma skartat li jista' jhalli impatt negattiv fuq l-ambjent tal-baħar. Madankollu, huwa importanti li jkun ċar li l-limitu impost mill-Artikolu 3a japplika biss għall-fjuwil li jintuża biex iħaddem il-vapuri. Il-garr ta' fjuwil b'kontenut għoli ta' kubrit m'għandux jiġi effettwat minn dan l-Artikolu.

Emenda 7

Proposta għal direttiva – att li jemenda Premessa 7

Test propost mill-Kummissjoni

(7) Il-vapuri tal-passiġġieri joperaw l-aktar fil-portijiet jew qrib żoni kostali u l-impatti tagħhom fuq is-saħħa tal-bniedem u l-ambjent huma sinifikanti. Dawk il-vapuri huma meħtieġa jużaw fjuwil tal-baħar bl-istess kontenut massimu ta' kubrit kif applikabbli fis-SECAs (1.5 %). Minhabba li se japplikaw standards aktar stretti dwar il-kubrit fis-SECAs, huwa ġustifikat mill-ħtieġa li tittejjeb il-kwalità tal-arja madwar il-portijiet u l-kosti fit-territorji mhux SECA li l-istess standards japplikaw għall-vapuri tal-passiġġieri. ***Madankollu, l-introduzzjoni ta' standard SECA ġdid għall-vapuri tal-passiġġieri se tiġi ttardjata bi tliet (5) snin sabiex jiġu evitati problemi potenzjali bid-disponibbiltà tal-fjuwil.***

Emenda

(7) Il-vapuri tal-passiġġieri joperaw l-aktar fil-portijiet jew qrib żoni kostali u l-impatti tagħhom fuq is-saħħa tal-bniedem u l-ambjent huma sinifikanti. Dawk il-vapuri huma meħtieġa jużaw fjuwil tal-baħar bl-istess kontenut massimu ta' kubrit kif applikabbli fis-SECAs (1.5 %). Minhabba li se japplikaw standards aktar stretti dwar il-kubrit fis-SECAs, huwa ġustifikat mill-ħtieġa li tittejjeb il-kwalità tal-arja madwar il-portijiet u l-kosti fit-territorji mhux SECA li l-istess standards japplikaw għall-vapuri tal-passiġġieri.

Ġustifikazzjoni

Il-limitu ta' 0.1% għall-kubrit għandu jiġi estiż għall-bastimenti li huma involuti fit-trasport regolari tal-passiġġieri. Bil-għan li jiġi evitat kull tgħawwiġ tal-kompetizzjoni, dan il-limitu għandhu jidhol fis-seħħ fl-2015, fl-istess żmien bħal fis-SECAs.

Emenda 8

Proposta għal direttiva – att li jemenda Premessa 8 a (ġdida)

Test propost mill-Kummissjoni

Emenda

(8a) L-infurzar tal-limitu ta' 0.10 % fis-snin li jiġu immedjatament wara l-2015 għandu jkollha l-inċertezza dwar id-disponibilità ta' fjuwil b'kontenut baxx ta' kubrit u l-fehmiet differenti dwar l-effettività u l-affidabilità tat-teknoloġiji ta' mitigazzjoni tal-emissjonijiet. B'mod partikulari, il-Kummissjoni u l-Istati Membri għandhom jipprovdu appoġġ għall-introduzzjoni tat-teknoloġija tal-iscrubber u jieqfu milli jehduha kontra d-ditti li qed jagħmlu sforzi ġenwini biex jikkonformaw mar-regoli. L-Istati Membri għandhom jiżguraw li jkun hemm disponibbli fjuwil li huwa konformi u li dan ikun distribwit b'mod ibbilanċjat skont ir-Regolament 18 tal-Anness VI rivedut tal-MARPOL. Fl-eventwalità li fjuwil konformi ma jkunx disponibbli f'uhud mill-portijiet, il-vapur għandu jithalla jinvoka l-eżenzjoni li jipprovi l-Anness VI rivedut tal-MARPOL applikabbli għall-vapuri li, minkejja l-aqwa sforzi biex jixtru żejt tal-fjuwil konformi, ma kinux kapaċi jakkwistaw żejt tal-fjuwil bħal dan. Il-bastiment ma għandux jintalab jiżvija mill-vjaġġ intenzjonat tiegħu jew li jittardja l-vjaġġ bla bżonn bil-għan li jsir konformi.

Ġustifikazzjoni

Filwaqt li l-limitu li jirriżultaw mill-Anness VI rivedut għall-Ftehim dwar it-Tniġġis tal-Baħar huma obbligi internazzjonali li ġew approvati mill-Istati Membri, huwa importanti li, fis-snin immedjatament wara l-2015, l-infurzar iqis id-disponibilità ta' fjuwil u ta' teknoloġiji adegwati. Għandha tintwera wkoll ċerta tolleranza lejn id-ditti li jridu jobdu r-regoli iżda li qed jiltaqgħu ma' diffikultajiet prattici.

Emenda 9

Proposta ghal direttiva – att li jemenda Premessa 11 a (ġdida)

Test propost mill-Kummissjoni

Emenda

(11a) Huwa partikolarment importanti li jiġi evitat li jkun hemm bidla modali lura, minhabba l-fatt li ż-żieda eventwali ta' merkanzija li tingarr bit-triq tmur kontra l-objettivi tat-tibdil fil-klima tal-Unjoni u żżid il-kongestjoni.

Ġustifikazzjoni

L-emissjonijiet medji tas-CO₂ għal kull tunnellata kilometru għall-ġarr bit-triq huma aktar minn seba' darbiet daqs dawk li jirriżultaw mit-trasport bil-baħar. B'riżultat ta' dan, għandhom jittieħdu miżuri biex jevitaw li din id-Direttiva twassal biex ikun hemm bidla minn ġarr tal-merkanzija bil-baħar għal ġarr bit-triq minhabba l-ispejjeż oġġla ta' fjuwil għall-vapuri. Żieda fit-trasport bit-triq iżżid ukoll il-kongestjoni u l-livelli tal-ħsejjes, li t-tnejn diġà huma problemi serji għaċ-ċittadini Ewropej.

Emenda 10

Proposta ghal direttiva – att li jemenda Premessa 11 b (ġdida)

Test propost mill-Kummissjoni

Emenda

(11b) L-ispejjeż tar-rekwiżiti l-ġodda biex jonqsu l-emissjonijiet tal-kubrit qed jissograw li joħolqu bidla modali lura, li huwa ta' thassib partikolari għal żoni u industriji li jiddependu sew mit-trasport bil-baħar. Il-Kummissjoni għandha tagħmel użu shih mill-istrumenti eżistenti, bħal Marco Polo u TEN-T, partikolarment fi Stati Membri qrib is-SECAs, biex tipprovdi għajnuna mmirata biex jiġi mminimizzat ir-riskju ta' bidla modali b'lura. Fid-dawl tas-sitwazzjoni ekonomika attwali u l-effetti possibbli ta' din id-Direttiva, il-Kummissjoni għandha tippreżenta miżuri konkreti li jipprovdu lill-industrija għajnuna ekonomika u finanzjarja għall-appoġġ ta' teknoloġiji

marittimi favorevoli għall-ambjent qabel Jannar 2015, b'mod partikolari bil-kunsiderazzjoni tad-disponibilità tal-fjuwils, il-prezzijiet tagħhom, ir-riskji tal-bidla modali lura u l-impatt tal-miżuri ta' din id-Direttiva fuq l-operaturi ekonomiċi kollha fis-settur tat-trasport marittimu.

Ġustifikazzjoni

Spejjeż aktar għoljin għall-fjuwil tat-tbaħħir huma ta' thassib partikolari għall-prodotti bi proporzjon relattivament għoli ta' volum għall-valur, inklużi l-karta u l-metalli mhux maħduma. Filwaqt li l-proġetti ta' appoġġ għall-użu ta' Gass Naturali Likwifikat (LNG) jew teknoloġiji tal-iscrubbers diġà huma eliġibbli għall-fondi mill-programmi Marco Polo u TEN-T Motorways tal-Baħar, jekk irridu li l-bidla modali lura tiġi minimizzata, dan l-appoġġ jeħtieġ li jkun sostnut u msahħaħ.

Emenda 11

Proposta għal direttiva – att li jemenda Premessa 12 a (ġdida)

Test propost mill-Kummissjoni

Emenda

(12a) L-użu tal-Gass Naturali Likwifikat (LNG) prattikament jelimina l-emissjonijiet tal-kubrit. Kodiċi ġdid għall-vapuri li jahdmu bl-LNG huwa mistenni li jiġi introdott fl-2014 flimkien mar-reviżjoni li jmiss tal-Konvenzjoni Internazzjonali għas-Salvagwardja tal-Hajja Umana fuq il-Baħar (SOLAS). L-Istati Membri għandhom jagħtu attenzjoni partikolari għall-htieġa li tiġi żgurata s-sikurezza u d-disponibilità, kif ukoll operazzjonijiet ta' bunkering sikuri, tal-vapuri li jahdmu bl-LNG, filwaqt li jipprevjenu li l-Konvenzjoni SOLAS riveduta tohloq barrieri bla bżonn għall-użu tal-LNG. Il-Kummissjoni għandha talloka fondi Ewropej bħal Marco Polo b'mod kemm jista' jkun wiesa' biex tinkoraġġixxi l-użu ta' LNG b'ammont baxx ta' kubrit bhala fjuwil marittimu. L-Istati Membri għandhom jikkontribwixxu għal din it-tendenza billi jagħmlu l-faċilitajiet fiskali disponibbli għas-sidien tal-bastimenti li jinvestu fl-użu tal-LNG

jew fl-iżvilupp u l-użu tal-iscrubbers.

Ġustifikazzjoni

Huwa importanti li jitqiesu l-esperjenzi li għaddew meta wiehed jiġi għar-reviżjoni tal-Anness VI għall-Konvenzjoni dwar it-Tniġġis tal-Baħar (MARPOL) (il-proposta tal-Kummissjoni kienet waslet biss kważi tliet snin wara li kien hemm qbil dwarha fl-2008 u xi Stati Membri kienu wrew dubji dwar dak li kien sar qbil fuqu). Għall-kuntrarju tal-Kummissjoni, l-Istati Membri, bħala membri fl-IMO, għandhom jiżguraw li l-Kodiċi l-ġdid tal-LNG jinkuraġġixxi l-użu ta' sors ta' fjuwil aktar nadif mingħajr ma jiġu kompromessi l-istandards tas-sikurezza.

Għandhom jitqiesu r-regoli tas-sikurezza għall-operazzjonijiet ta' bunkering u d-disponibilità ta' installazzjonijiet tal-bunkering.

Emenda 12

**Proposta għal direttiva – att li jemenda
Premessa 12 b (ġdida)**

Test propost mill-Kummissjoni

Emenda

(12a) L-Istati Membri jistgħu, bħala soluzzjoni alternattiva biex inaqqsu l-emissjonijiet, jiffaċilitaw sitwazzjoni fejn bastimenti irmiġġati jużaw sistemi tal-provvista tal-enerġija li jkunu fuq l-art minflok enerġija ġġenerata fuq il-bastimenti stess.

Emenda 13

**Proposta għal direttiva – att li jemenda
Artikolu 1 – punt 4
Direttiva 1999/32/KE
Artikolu 3a**

Test propost mill-Kummissjoni

Emenda

L-Istati Membri għandhom jiżguraw li ma jintużawx ***jew jitqieghdu fis-suq*** fjuwils tal-baħar fit-territorju tagħhom jekk il-kontenut ta' kubrit tagħhom jaqbeż 3.5 % skont il-massa.

L-Istati Membri għandhom jiżguraw li ma jintużawx fjuwils tal-baħar fit-territorju tagħhom jekk il-kontenut ta' kubrit tagħhom jaqbeż it-3.50 % skont il-massa. ***L-użu tal-fjuwils tal-bastimenti li l-kontenut tal-kubrit tagħhom jaqbeż it-3.50 % skont il-massa għandu jkun permess biss flimkien ma' proċeduri ta'***

tnaqqis tal-emissjonijiet li jkollhom tal-inqas l-istess impatt pożittiv fuq l-ambjent bhal dak li jista' jinkiseb bl-użu ta' fjuwils b'kontenut baxx ta' kubrit.

Ġustifikazzjoni

Il-fjuwils li fihom kontenut ta' kubrit ta' aktar minn 3.5 % ma għandhomx jiġu pprojbiti generalment jekk fl-istess hin għandhom jiġu promossi teknoloġiji tat-tnaqqis tal-emissjonijiet li jistgħu jużaw fjuwils li fihom livelli oġhla ta' kubrit. L-użu ta' fjuwils li fihom livelli oġhla ta' kubrit għandu jkun permess fl-Unjoni biss jekk dan l-użu jsir flimkien mal-proċeduri tekniċi xierqa għat-tnaqqis tal-emissjonijiet.

Emenda 14

Proposta għal direttiva – att li jemenda

Artikolu 1 – punt 6 a

Direttiva 1999/32/KE

Artikolu 4a – titolu

Test propost mill-Kummissjoni

"Il-kontenut massimu ta' kubrit fi fjuwils tal-baħar użati f'ibhra territorjali, żoni ekonomiċi esklużivi u żoni ta' kontroll tat-tniġġis tal-Istati Membri, fosthom iż-Żoni ta' Kontroll tal-Emissjonijiet tal-SO_x u minn vapuri tal-passiġġieri li joperaw *servizzi regolari* lejn u minn portijiet tal-Unjoni"

Emenda

"Il-kontenut massimu ta' kubrit fi fjuwils tal-baħar użati f'ibhra territorjali, żoni ekonomiċi esklużivi u żoni ta' kontroll tat-tniġġis tal-Istati Membri, fosthom iż-Żoni ta' Kontroll tal-Emissjonijiet tal-SO_x u minn vapuri tal-passiġġieri li joperaw lejn u minn portijiet tal-Unjoni"

Emenda 15

Proposta għal direttiva – att li jemenda

Artikolu 1 – punt 6 b

Direttiva 1999/32/KE

Artikolu 4a – paragrafu 1

Test propost mill-Kummissjoni

'1. L-Istati Membri għandhom jieħdu l-miżuri kollha meħtieġa sabiex jiżguraw li ma jintużawx fjuwils tal-baħar fiż-żoni tal-ibhra territorjali tagħhom, żoni ekonomiċi esklużivi u żoni ta' kontroll tat-tniġġis li jaqgħu fi hdan Żoni ta' Kontroll tal-

Emenda

'1. L-Istati Membri għandhom jieħdu l-miżuri kollha meħtieġa sabiex jiżguraw li ma jintużawx fjuwils tal-baħar fiż-żoni tal-ibhra territorjali tagħhom, żoni ekonomiċi esklużivi u żoni ta' kontroll tat-tniġġis li jaqgħu fi hdan Żoni ta' Kontroll tal-

Emissjonijiet tal-SOx jekk il-kontenut ta' kubrit ta' dawk il-fjuwils skont il-massa jaqbeż:

Emissjonijiet tal-SOx *u fl-ilmijiet territorjali tagħhom li ma jaqgħux fi hdan iż-Żoni tal-Kontroll tal-Emissjonijiet tal-SOx* jekk il-kontenut ta' kubrit ta' dawk il-fjuwils skont il-massa jaqbeż:

Emenda 16

Proposta għal direttiva – att li jemenda
Artikolu 1 – punt 6 b
Direttiva 1999/32/KE
Artikolu 4a – paragrafu 1 – subparagrafu 2

Test propost mill-Kummissjoni

Dan il-paragrafu għandu japplika għall-bastimenti li jtajru liema bandiera jtajru, inklużi bastimenti li l-vjaġġ tagħhom ikun beda barra l-Unjoni.

Emenda

Dan il-paragrafu għandu japplika għall-bastimenti li jtajru liema bandiera jtajru, inklużi bastimenti li l-vjaġġ tagħhom ikun beda barra l-Unjoni.

Il-bastimenti li joperaw trasport marittimu fuq distanzi qosra għandhom jiġu esklużi mill-arranġament imsemmi fil-punt (b) tal-ewwel subparagrafu. L-arranġament imsemmi fil-punt (a) tal-ewwel subparagrafu għandu jkompli japplika għalihom għal perjodu tranżizzjonali ta' hames snin.

Jekk ikun meħtieġ għall-finijiet tal-applikazzjoni ta' din l-eċċezzjoni, l-Istati Membri huma mistennija johlqu l-prekondizzjonijiet ġuridiċi għalih fl-IMO.

Emenda 17

Proposta għal direttiva – att li jemenda
Artikolu 1 – punt 6 c
Direttiva 1999/32/KE
Artikolu 4a – paragrafu 1a – subparagrafu 1 – parti introduttorja

Test propost mill-Kummissjoni

'1. L-Istati Membri għandhom jieħdu l-miżuri kollha meħtieġa sabiex jiżguraw li ma jintużawx fjuwils tal-baħar fiż-żoni tal-ibhra territorjali tagħhom, żoni ekonomiċi esklużivi u żoni ta' kontroll tat-tniġġis jekk

Emenda

'1. L-Istati Membri għandhom jieħdu l-miżuri kollha meħtieġa sabiex jiżguraw li ma jintużawx fjuwils tal-baħar fiż-żoni tal-ibhra territorjali tagħhom, żoni ekonomiċi esklużivi u żoni ta' kontroll tat-tniġġis *li*

il-kontenut ta' kubrit ta' dawk il-fjuwils skont il-massa jaqbeż:

jaqghu barra ż-Żoni ta' Kontroll tal-Emissjonijiet tal-SOx jekk il-kontenut ta' kubrit ta' dawk il-fjuwils skont il-massa jaqbeż:

Ġustifikazzjoni

Biex jiġi evitat kwalunkwe tgħawwiġ tal-kompetizzjoni, il-valur ta' limitu tas-SECAs għall-kontenut tal-kubrit fil-fjuwils marittimi għandu japplika b' mod uniformi fl-ibhra territorjali tal-Istati Membri kollha.

Emenda 18

Proposta għal direttiva – att li jemenda

Artikolu 1 – punt 6 c

Direttiva 1999/32/KE

Artikolu 4a – paragrafu 1a – punt b

Test propost mill-Kummissjoni

Emenda

(b) 0.50% mill-1 ta' Jannar 2020.

(b) 0.10% mill-1 ta' Jannar 2015.

Ġustifikazzjoni

Biex jiġi evitat kwalunkwe tgħawwiġ tal-kompetizzjoni, il-valur ta' limitu tas-SECAs għall-kontenut tal-kubrit fil-fjuwils marittimi għandu japplika b' mod uniformi fl-ibhra territorjali tal-Istati Membri kollha.

Emenda 19

Proposta għal direttiva – att li jemenda

Artikolu 1 – punt 6 d

Direttiva 1999/32/KE

Artikolu 4a – paragrafu 2

Test propost mill-Kummissjoni

Emenda

Il-Kummissjoni għandu jkollha s-setgħa li tadotta atti ta' delega skont l-Artikolu 9a ta' din id-Direttiva fir-rigward tad-deżinjazzjoni ta' żoni tal-baħar bħalma huma ż-Żoni ta' Kontroll tal-Emissjonijiet tal-SOx fuq il-baži tad-deċiżjoni tal-IMO skont ir-Regolament 14(3)(2) tal-Anness VI tal-MARPOL.

Il-Kummissjoni għandu jkollha s-setgħa li tadotta atti ta' delega skont l-Artikolu 9a ta' din id-Direttiva fir-rigward tad-deżinjazzjoni ta' żoni tal-baħar bħalma huma ż-Żoni ta' Kontroll tal-Emissjonijiet tal-SOx fuq il-baži tad-deċiżjoni tal-IMO skont ir-Regolament 14(3)(2) tal-Anness VI tal-MARPOL. ***L-introduzzjoni ta' kwalunkwe Żona ta' Kontroll tal-***

Emissjonijiet ġdida għandha tghaddi mill-proċess tal-IMO skont l-Anness VI tal-MARPOL b'każ li jkun inhadem kif imiss, appoġġjat minn data xjentifika fuq bażi ambjentali u ekonomika.

Emenda 20

Proposta għal direttiva – att li jemenda

Artikolu 1 – punt 6 e

Direttiva 1999/32/KE

Artikolu 4a - paragrafu 4 - parti introduttorja

Test propost mill-Kummissjoni

4. L-Istati Membri għandhom jieħdu l-miżuri kollha meħtieġa sabiex jiżguraw li ma jintużawx fjuwils tal-baħar fl-ibhra territorjali tagħhom, żoni ekonomiċi esklużivi u żoni ta' kontroll tat-tniġġis li jinsabu barra Żoni ta' Kontroll tal-Emissjonijiet tal-SO_x minn vapuri tal-passiġġieri *li joperaw servizzi regolari* lejn jew minn kwalunkwe port tal-Unjoni jekk il-kontenut ta' kubrit ta' dawk il-fjuwils skont il-massa jaqbeż:

Emenda

4. L-Istati Membri għandhom jieħdu l-miżuri kollha meħtieġa sabiex jiżguraw li ma jintużawx fjuwils tal-baħar fl-ibhra territorjali tagħhom, żoni ekonomiċi esklużivi u żoni ta' kontroll tat-tniġġis li jinsabu barra Żoni ta' Kontroll tal-Emissjonijiet tal-SO_x minn vapuri tal-passiġġieri lejn jew minn kwalunkwe port tal-Unjoni jekk il-kontenut ta' kubrit ta' dawk il-fjuwils skont il-massa jaqbeż:

Emenda 21

Proposta għal direttiva – att li jemenda

Artikolu 1 – punt 6 e

Direttiva 1999/32/KE

Artikolu 4a – paragrafu 4 – punt c a (ġdid)

Test propost mill-Kummissjoni

Emenda

(ca) 0.50 % mill-1 ta' Jannar 2015;

Ġustifikazzjoni

Skont il-proposta tal-Kummissjoni, il-limitu għall-vapuri tal-passiġġieri li joperaw servizzi regolari (attwalment allinjat mal-limitu tas-SECA) għandu jitnaqqas għal 0.1 % fl-2020, hames snin wara li l-limitu tas-SECA jilhaq dak il-livell. Filwaqt li dan huwa ġustifikabbli sabiex tiġi ggarantita d-disponibilità tal-fjuwil b'kontenut baxx tal-kubrit, billi dawn il-vapuri normalment ibahhru qrib ix-xtut, it-tnaqqis tal-limitu sa valur intermedju fl-2015 iwassal għal

benefiċċji sinifikanti għas-saħħa.

Emenda 22

Proposta għal direttiva – att li jemenda

Artikolu 1 – punt 6 e

Direttiva 1999/32/KE

Artikolu 4 a – paragrafu 6 – punt d a (ġdid)

Test propost mill-Kummissjoni

Emenda

(da) jippermettu vapur li ma jkunx konformi mad-dispożizzjonijiet ta' din id-Direttiva li jibbenefika mill-miżuri skont il-paragrafu 2.2. u 2.3 tar-Regolament 18, jekk il-kundizzjonijiet elenkati fil-paragrafu 2.1 ta' dak ir-Regolament ikunu sodisfatti;

Ġustifikazzjoni

Ir-Regolament 18 tal-Konvenzjoni tal-MARPOL jipprovdi li bastiment li jista' jagħti prova li ma setax jiehdu f'fuwil mhux se jiġi furzat ibiddel jew jittardja l-itinerarju tiegħu biex jikkonforma mad-dispożizzjonijiet tal-Konvenzjoni. Din l-emenda għalhekk tfittex li tinkludi fid-Direttiva din l-eżenzjoni għall-bastimenti li b'mod eċċezzjonali jkunu jeħtieġu jieqfu f'port tal-UE mingħajr ma setgħu jiehdu f'fuwil aktar qabel.

Emenda 23

Proposta għal direttiva – att li jemenda

Artikolu 1 – punt 7

Direttiva 1999/32/KE

Artikolu 4b – paragrafu 3

Test propost mill-Kummissjoni

Emenda

3. L-Istati Membri għandhom jiżguraw li ma jitpoġġewx żjut tal-gass tal-baħar fis-suq fit-territorju tagħhom jekk il-kontenut ta' kubrit ta' dawk iż-żjut tal-baħar jaqbeż 0.10 % skont il-massa. ***imhassar***

Ġustifikazzjoni

L-Artikolu l-ġdid 4b għandu jithassar peress li ż-żejt tal-gass marittimu b'kontenut ta' kubrit

ta' aktar minn 0.1% imma ta' inqas jew daqs 0.5% skont il-massa huwa mistenni li jiġi pprovdut mill-industrija taż-żejt biex jiġu sodisfatti r-rekwiżiti globali għall-kontenut tal-kubrit mill-2020 jew mill-2025.

Emenda 24

Proposta għal direttiva – att li jemenda

Artikolu 1 – punt 7

Direttiva 1999/32/KE

Artikolu 4b – paragrafu 3 a (ġdid)

Test propost mill-Kummissjoni

Emenda

3a. L-Amministrazzjoni ta' Stat Membru tista' tippermetti kwalunkwe attrezzatura, materjal, strument jew apparat li għandhom jiġu installati fuq vapur jew proċeduri oħra, żjut tal-fjuwil alternattivi, jew metodi ta' konformità użati bhala alternattiva għal dak rekwiżit minn din id-Direttiva jekk tali attrezzatura, materjal, strument jew apparat jew proċeduri oħra, żjut tal-fjuwil alternattivi, jew metodi ta' konformità jkunu tal-inqas effettivi f'dak li hu tnaqqis tal-emissjonijiet daqs dak rekwiżit minn din id-Direttiva, inkluż kwalunkwe wieħed mill-istandards spjegati fl-Artikoli 4a u 4b.

Ġustifikazzjoni

Ir-Regolament 4 tal-Anness VI tal-MARPOL dwar l-ekwivalenza jinkludi proċeduri operazzjonali jew mhux tekniċi li permezz tagħhom ikunu jistgħu jiġu adottati l-metodi tal-konformità utilizzati bhala alternattiva. Dan għandu jiġi inkorporat fid-Direttiva riveduta tal-UE biex jiġu inkoraġġiti l-iżviluppi u l-investment f'teknoloġiji innovattivi.

Emenda 25

Proposta għal direttiva – att li jemenda

Artikolu 1 – punt 7

Direttiva 1999/32/KE

Artikolu 4b a (ġdid)

Test propost mill-Kummissjoni

Emenda

Artiklu 4ba

Disponibilità tal-fjuwils marittimi

1. L-Istati Membri ghandhom jieħdu l-miżuri meħtieġa biex jiżguraw li l-fjuwils marittimi jkunu disponibbli u ddistribwiti b'mod ibbilanċjat:

- fejn il-kontenut tal-kubrit ma jaqbiżx 0.10% mill-1 ta' Jannar 2015;

- fejn il-kontenut tal-kubrit ma jaqbiżx 0.50% mill-1 ta' Jannar 2020;

2. Il-paragrafu 1 m'għandux jipprekludi l-introduzzjoni ta' tali miżuri minn data aktar bikrija.

Emenda 26

Proposta għal direttiva – att li jemenda

Artikolu 1 – punt 7

Direttiva 1999/32/KE

Artikolu 4c – paragrafu 2 a (ġdid)

Test propost mill-Kummissjoni

Emenda

(2a) L-Istati Membri ghandhom, bhala soluzzjoni alternattiva għat-tnaqqis tal-emissjonijiet, jinkoraġġixxu lill-bastimenti irmiġġati jużaw sistemi tal-provvista tal-enerġija ta' fuq l-art.

Emenda 27

Proposta għal direttiva – att li jemenda

Artikolu 1 – punt 7

Direttiva 1999/32/KE

Artikolu 4c – paragrafu 3 a (ġdid)

Test propost mill-Kummissjoni

Emenda

3a. L-Istati Membri ghandhom jiżguraw li l-awtoritajiet tal-port jinkludu fit-tariffa

tal-port jew f'tariffi ohra kull spiża ta' lqugh, trattament u rimi ta' skariki minn sistemi għat-tindif tal-gass tal-egżost skont id-Direttiva 2000/59/KE tal-Parlament Ewropew u tal-Kunsill tas-27 ta' Novembru 2000 dwar il-faċilitajiet tal-akkoljenza fil-portijiet għall-iskart iġġenerat mill-bastimenti u għall-fdalijiet mill-merkanzija.*

** ĠU L 332, 28.12.2000, p. 81.*

Ġustifikazzjoni

Id-Direttiva dwar il-Faċilitajiet tal-Akkoljenza fil-Portijiet bħalissa tinsab għaddejja minn proċess ta' reviżjoni, kwalunkwe referenza għar-rimi ta' skart mis-sistemi tat-tindif tal-gass tal-egżost għandha tirreferi għad-direttiva dedikata.

Emenda 28

Proposta għal direttiva – att li jemenda

Artikolu 1 – punt 7

Direttiva 1999/32/KE

Artikolu 4c – paragrafu 4 – parti introduttorja

Test propost mill-Kummissjoni

Il-Kummissjoni għandu jkollha s-setgħa li tadotta atti ta' delega skont l-Artikolu 9a fir-rigward ta':

Emenda

Bil-għan li jiġu implimentati l-istandards u l-istrumenti rilevanti adottati mill-IMO, il-Kummissjoni għandu jkollha s-setgħa li tadotta atti delegati skont l-Artikolu 9a fir-rigward ta':

Ġustifikazzjoni

L-ifformular tal-kliem donnu jimplika li l-Kummissjoni hija permessa tadotta, permezz ta' atti delegati, miżuri li jistgħu jkunu differenti mid-deċiżjonijiet tal-IMO. Madankollu, huwa essenzjali li wieħed jibqa' konformi għalkollox mal-Anness VI tal-MARPOL, peress li d-diverġenzi fi hdan l-UE rigward il-metodi tat-tnaqqis tal-emissjonijiet jista' jkun li jirriżultaw f'sitwazzjoni fejn ma jiġux promossi alternattivi għall-użu tal-fjuwils b'kontenut baxx ta' kubrit, haġa li hija aspett essenzjali tad-direttiva.

Emenda 29

Proposta ghal direttiva – att li jemenda
Artikolu 1 – punt 8 a (ġdid)
Direttiva 1999/32/KE
Artikolu 4e a (ġdid)

Test propost mill-Kummissjoni

Emenda

(8a) Ghandu jiddaħhal l-Artikolu li ġejj:

"Artikolu 4ea

Disponibilità taż-żejt tal-fjuwil

Minkejja l-Artikoli 3 u 4:

1. Jekk Stat Membru jsib li bastiment ma jkunx konformi mal-istandards għaž-żjut tal-fjuwil konfomi spjegati f'din id-Direttiva, l-awtorità kompetenti tal-Istat Membru hija intitolata li tesigi li l-bastiment:

(a) jippreżenta rekord tal-azzjonijiet mehuda biex jipprova jiżgura konformità; u

(b) jipprovdi evidenza li huwa pprova jixtri żejt tal-fjuwil konformi skont il-pjan tal-vjaġġ tiegħu u, jekk ma kienx sar disponibbli fejn kien ippjanat, li saru tentattivi biex jinstabu sorsi alternattivi għal tali żejt tal-fjuwil u li minkejja l-aħjar sforzi biex jikseb żejt tal-fjuwil konformi, l-ebda tali żejt tal-fjuwil ma kien disponibbli għax-xiri.

2. Il-bastiment ma ghandux ikun rekwiżit li jiżvija mill-vjaġġ intenzjonat tiegħu jew li jittardja l-vjaġġ bla bżonn bil-għan li jiżgura l-konformità.

3. Jekk bastiment jipprovdi t-tagħrif spjegat fil-punt 1 ta' dan l-Artikolu, l-Istati Membri ghandhom iqisu ċ-ċirkostanzi rilevanti kollha u l-evidenza ppreżentata bil-għan li jiddeterminaw l-azzjoni xierqa li ghandhom jiehdu, inkluż li ma jehdux miżuri ta' kontroll.

4. Bastiment ghandu jinnotifika lill-Amministrazzjoni tiegħu u lill-awtorità kompetenti tal-port ta' destinazzjoni rilevanti meta ma jkunx jista' jixtri żejt

tal-fjuwil konformi.

5. L-Istati Membri għandhom jinnotifikaw lill-Kummissjoni meta bastiment ikun ippreżenta evidenza ta' nuqqas ta' disponibilità ta' żejt tal-fjuwil konformi.”

Emenda 30

Proposta għal direttiva – att li jemenda

Artikolu 1 – punt 9 a

Direttiva 1999/32/KE

Artikolu 6 – paragrafu 1 – subparagrafu 2 – punt b

Test propost mill-Kummissjoni

Emenda

b) it-teħid ta' kampjuni u analizi tal-kontenut ta' kubrit ta' fjuwils tal-baħar għal kombustjoni abbord **li jkun jinsab f'tankijiet u** f'kampjuni tal-bunker issigillati abbord il-vapuri;

b) it-teħid ta' kampjuni u analizi tal-kontenut ta' kubrit ta' fjuwils tal-baħar għal kombustjoni abbord f'kampjuni tal-bunker issigillati abbord il-vapuri;

Ġustifikazzjoni

Il-Konvenzjoni tal-MARPOL tagħmel dispożizzjoni biss għall-analizi ta' 'kampjuni ssiġillati', li huwa l-uniku mod kif tiġi ggarantita l-omoġeneità tal-fjuwil użat. L-IMO ma għandha l-ebda bżonn tat-teħid ta' kampjuni tal-fjuwil 'li jinsab fit-tankijiet'. Jidher prematur li tiġi rekwiżita l-analizi ta' kampjuni ta' fjuwils li jinsabu f'tankijiet. Il-Kummissjoni tista' tuża atti delegati biex iġġib din id-direttiva konformi ma' kwalunkwe żvilupp futur f'dan il-qasam.

Emenda 31

Proposta għal direttiva – att li jemenda

Artikolu 1 – punt 10 c

Direttiva 1999/32/KE

Artikolu 7 - paragrafi 2 u 3

Test propost mill-Kummissjoni

Emenda

(c) *il-paragrafi 2 u 3 għandhom jithassru.*

(c) *il-paragrafu 2 għandu jinbidel b'dan li ġej:*

'2. Fi żmien [sentejn] mid-dhul fis-seħh ta' din id-Direttiva, il-Kummissjoni

ghandha tippreżenta rapport lill-Parlament Ewropew u lill-Kunsill ibbażat, fost l-ohrajn, fuq:

(a) rapporti annwali mressqa skont il-paragrafu 1;

(b) xejriet osservati fil-kwalità tal-arja (kemm il-konċentrazzjonijiet, l-esponiment kif ukoll id-depożizzjoni ta' sustanzi li jniġġsu l-arja), l-aċidifikazzjoni, l-ispejjeż tal-fjuwil u l-bidla modali);

(c) progress fit-tnaqqis tal-emissjonijiet tal-kubrit u tal-ossidi tan-nitroġenu kif ukoll tal-materja partikolata inkluż il-karbonju iswed minn bastimenti permezz tal-mekkanizmi tal-IMO li f'dan ir-rigward isegwu l-inizjattivi tal-Unjoni;

(d) analiżi ġdida tal-effettività fir-rigward tal-ispejjeż magħmula, inklużi l-benefiċċji ambjentali diretti u indiretti, ta' miżuri li jinsabu fl-Artikolu 4a(4) u ta' miżuri ulterjuri possibbli ta' tnaqqis ta' emissjonijiet; u

(e) l-użu possibbli ta' strumenti ekonomiċi biex jiġu kkomplementati l-limiti aktar baxxi tal-kubrit, bħalma huma mekkanizmi fiskali biex jitnaqqsu l-emissjonijiet b'benefiċċji ċari għas-sahha u għall-ambjent;

(f) l-implimentazzjoni tal-Artikoli 4c, 4d u 4e;

(g) l-użu u d-disponibilità ta' scrubbers, kemm abbord u kemm fuq l-art u

(h) l-iżviluppi rigward id-disponibilità tal-fjuwil.

Fir-rapport tagħha lill-Parlament Ewropew u lill-Kunsill, il-Kummissjoni ghandha tagħti kunsiderazzjoni partikolari lill-proposti għad-deżinjazzjoni ta' aktar Żoni ta' Kontroll tal-Emissjonijiet ta' SO_x u NO_x. Ir-rapport ghandu jkun akkumpanjat, jekk ikun il-każ, bi proposta legiżlattiva biex ikompli

jitnaqqsu l-emissjonijiet mill-bastimenti.'

(ca) il-paragrafu 3 huwa mħassar

Emenda 32

Proposta ghal direttiva – att li jemenda

Artikolu 1 – punt 10

Direttiva 1999/32/KE

Artikolu 7 – paragrafu 3 a (ġdid)

Test propost mill-Kummissjoni

Emenda

3a. Sal-1 ta' Jannar 2013, il-Kummissjoni Ewropea għandha tressaq sħarriġ estensiv dwar l-impatt tal-introduzzjoni ta' din il-legiżlazzjoni, partikolarment fir-rigward tal-possibilità ta' bidla modali mit-trasport bl-ilma għal trasport bl-art. Dan għandu jinkludi wkoll investigazzjoni tal-impatt tal-introduzzjoni tal-istandard tal-kubrit ta' 0.1% għall-ibhra Ewropej kollha. Jekk dan l-istħarriġ juri li t-trasport bl-ilma qed jiġi sostitwit bit-trasport bl-art, il-Kummissjoni għandha tressaq proposta legiżlattiva alternattiva li ma tinvolvi l-ebda bidla mit-trasport bl-ilma għat-trasport bl-art.

Emenda 33

Proposta ghal direttiva – att li jemenda

Artikolu 1 – punt 10 c b (ġdid)

Direttiva 1999/32/KE

Artikolu 7 – paragrafu 3 b (ġdid)

Test propost mill-Kummissjoni

Emenda

(cb) għandu jiddaħhal il-paragrafu 3a li ġej:

3b. Jekk l-IMO tiddeċiedi qabel l-1 ta' Jannar 2015 li temenda l-Anness XI tal-Konvenzjoni tal-MARPOL, il-

Kummissjoni għandha awtomatikament tressaq proposta ġdida biex dik l-emenda tiġi inkorporata fil-liġi tal-Unjoni.

Emenda 34

Proposta għal direttiva – att li jemenda Anness

Direttiva 1999/32/KE

Anness 2 – paragrafu 2 – inċiż 2

Test propost mill-Kummissjoni

jiddokumentaw b'mod preċiż li kwalunkwe fluss ta' skart li jintrema fil-baħar, inklużi portijiet u estwarji magħluqa ma jkollux impatti negattivi sinifikanti fuq, u ma joħloqx riskji għas-saħħa tal-bniedem u l-ambjent."

Emenda

– ***jiddokumenta*** b'mod preċiż li kwalunkwe fluss ta' skart, ***inkluż ilma użat f'konformità mar-rekwiżiti dwar l-ilma użat fir-Riżoluzzjoni MEPC.184(59) tal-IMO***, li jintrema fil-baħar, inklużi portijiet u estwarji magħluqa ma jkollux impatti negattivi sinifikanti fuq , u ma joħloqx riskji għas-saħħa tal-bniedem u l-ambjent."

PROĊEDURA

Titolu	Emenda tad-Direttiva 1999/32/KE fir-rigward tal-kontenut ta' kubrit fil-karburanti marittimi	
Referenzi	COM(2011)0439 – C7-0199/2011 – 2011/0190(COD)	
Kumitat responsabbli Data tat-tħabbir fis-seduta plenarja	ENVI 13.9.2011	
Kumitat(i) mitlub(a) jaghti/u opinjoni Data tat-tħabbir fis-seduta plenarja	TRAN 13.9.2011	
Rapporteur(s) Data tal-ħatra	Vilja Savisaar- Toomast 30.8.2011	
Eżami fil-kumitat	22.11.2011	19.12.2011
Data tal-adozzjoni	20.12.2011	
Rizultat tal-votazzjoni finali	+: 39 -: 2 0: 0	
Membri preżenti għall-votazzjoni finali	Inés Ayala Sender, Georges Bach, Izaskun Bilbao Barandica, Antonio Cancian, Michael Cramer, Philippe De Backer, Luis de Grandes Pascual, Saïd El Khadraoui, Ismail Ertug, Carlo Fidanza, Knut Fleckenstein, Jacqueline Foster, Mathieu Grosch, Jim Higgins, Juozas Imbrasas, Ville Itälä, Dieter-Lebrecht Koch, Georgios Koumoutsakos, Werner Kuhn, Jörg Leichtfried, Bogusław Liberadzki, Marian-Jean Marinescu, Gesine Meissner, Hubert Pirker, David-Maria Sassoli, Vilja Savisaar-Toomast, Debora Serracchiani, Brian Simpson, Keith Taylor, Silvia-Adriana Ţicău, Peter van Dalen, Dominique Vlasto, Artur Zasada	
Sostitut(i) preżenti għall-votazzjoni finali	Isabelle Durant, Michael Gahler, Zita Gurmai, Dominique Riquet, Anna Rosbach, Oldřich Vlasák, Janusz Władysław Zemke	
Sostitut(i) (skont l-Artikolu 187(2)) preżenti għall-votazzjoni finali	Kristiina Ojuland	

PROĊEDURA

Titolu	Emenda tad-Direttiva 1999/32/KE fir-rigward tal-kontenut ta' kubrit fil-karburanti marittimi	
Referenzi	COM(2011)0439 – C7-0199/2011 – 2011/0190(COD)	
Data meta ġiet ipprezentata lill-PE	15.7.2011	
Kumitat responsabbli Data tat-thabbir fis-seduta plenarja	ENVI 13.9.2011	
Kumitat(i) mitlub(a) jaghti/u opinjoni Data tat-thabbir fis-seduta plenarja	ITRE 13.9.2011	TRAN 13.9.2011
Opinjoni(jiet) mhux moghtija Data tad-deċiżjoni	ITRE 5.10.2011	
Eżami fil-kumitat	22.11.2011	16.2.2012
Data tal-adozzjoni	16.2.2012	
Riżultat tal-votazzjoni finali	+: 48 –: 15 0: 0	
Membri preżenti għall-votazzjoni finali	János Áder, Elena Oana Antonescu, Kriton Arsenis, Paolo Bartolozzi, Sergio Berlato, Nessa Childers, Yves Cochet, Chris Davies, Esther de Lange, Anne Delvaux, Bas Eickhout, Edite Estrela, Jill Evans, Elisabetta Gardini, Gerben-Jan Gerbrandy, Matthias Groote, Françoise Grossetête, Cristina Gutiérrez-Cortines, Satu Hassi, Jolanta Emilia Hibner, Dan Jørgensen, Karin Kadenbach, Christa Kläß, Holger Kraemer, Jo Leinen, Peter Liese, Zofija Mazej Kukovič, Linda McAvan, Radvilė Morkūnaitė-Mikulėnienė, Vladko Todorov, Panayotov, Gilles Pargneaux, Andres Perello Rodriguez, Sirpa Pietikäinen, Mario Pirillo, Pavel Poc, Anna Rosbach, Oreste Rossi, Kārlis Šadurskis, Carl Schlyter, Horst Schnellhardt, Richard Seeber, Theodoros Skylakakis, Salvatore Tatarella, Anja Weisgerber, Åsa Westlund	
Sostitut(i) preżenti għall-votazzjoni finali	Margrete Auken, Cristian Silviu Buşoi, Christofer Fjellner, Vicky Ford, Gaston Franco, Julie Girling, Jutta Haug, Jiří Maštálka, Marisa Matias, Judith A. Merkies, Eva Ortiz Vilella, Britta Reimers, Eleni Theocharous, Marita Ulvskog, Kathleen Van Brempt, Peter van Dalen, Andrea Zannoni	
Sostitut(i) (skont l-Artikolu 187(2)) preżenti għall-votazzjoni finali	Sampo Terho	
Data tat-tressiq	27.2.2012	